

L-Ideal Frangiskan

Fit-Twelid

Ta'

Gesù Bambin

F'Betlehem.



L-Erbatax-il-Sena

JANNAR - FRAR - MARZU 1968

Ghadd 1.

"Super Muros Tuos Jerusalem, Constitui Custodes" h. 3

LEHEN

L-ART IMQADDSA

QARI

LI JOHROĠ KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh ghand "Giov. Muscat & Co. Ltd." — Valletta.

LEHEN L-ART IMQADDSA

QARI

MAHRUĠ MILL-KUMMISSARJAT

TAL-QABAR TA' KRISTU

F'MALTA



L-Erbatax-il-Sena

JANNAR - FRAR - MARZU 1968

Ghadd 1.

X'FIH DAN IL-GHADD

ĠESU' S-SURA EVANGELIKA (Id-Direzzjoni) 1

L-EWWEL TAQSIMA — DAWL

U Fraġna (P.M.C.) 2
Il-Ġisem mistiġku fit-Teologija ta' San Pawl (P. Nikola Magro) ... 4
Ir-Raġhajja ta' Betlehem (P.L.M.) 7
Marija Omm il-Bnedmin bis-saħħa ta' Eva? 10
Kemm kienu l-Maġi (P. Uberty Bertj O.F.M.) 12

IT-TIENI TAQSIMA — IMHABBA

Il-mirakli ta' Ġesù fl-Evangeliġi Apokrifi (Prof. A. Tabone) 16
Ir-Randan tal-Misilmin (P.A. Cassar) 17
Il-Legġenda tal-Bajtar tax-Xewk (P.G. Krisostmu Alafi, O.F.M.) ... 20
Driegħ il-Mulej fl-Istorja ta' l-gens Lhudi (A.M.G.) 23
Il-Billbla fil-ħsieb Frangiskan (P.L.M.) 27
Aħbarijiet ta' l-Art Imqaddsa 30
Mejtin 32

Direzzjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Ġiezu, il-Belt.

ĠESU' IS-SURA EVANGĠELIKA

Iben l-Etern Alla, imniżżel sa minn dejjem mill-intellett tal-Missier, mirbuk minn imħabtu għall-bnedmin midinba, fil-milja taż-żmenijiet tlaħham u sar bniedem: sar Huna, Mgħallem u Feddej. Xbieha shiha ta' Missieru, sar f'kollox jixbah lilna, barra biss mid-dnub. B'mewtu, mal-maħfra tal-ħtja, raddilna l-grazzja ta' wlied il-Mulej: laqqam jina dik il-ħajja li biha ahna — imsejtna żraġen maqtughin u mifrudin mid-dielja — ergajna ngħax bil-ħajja ta' l-istess Alla: "Consortes divinae naturae". B'hekk, hekk refagħna u għolliena Ġesù, li għamilna membri ħajja tal-Ġisem Mistku li hu l-Knisja.

Mgħallem is-Sewwa, bi kliemu u b'għemi'u, reġgagħna fit-triq it-tajba Xempju ta' eghmejjejl tajba u qaddisa, seta' jgħid saħansitra lill-għedewwa: "Min minnkom jista' qatt jixlin: b'xi dnub?". U b'dik kelmtu, li hi dawol għal kull ruh, ikel bnin għal kull qalb, u li tibqa' għal dejjem siewja u jeddejjja, għax hi l-kelma tal-Mulej: "Tintemm id-dinja, imma lè kelmti ma tintemm"; sewwa sew, għax hi bħal Alla: Etern!

Ġesù għallem għal ma' tul tliet snin, imma lè kiteb. Kienu wħud mid-dixxipli tiegħu li, wara xi żmien, għabru u sawru f'kitba xi eghmejjejl l-aktar li jolqtu mill-ħajja ta' Ġesù; u dawn, dan għamluh aktar għal ħt'ega tal-fidili, milli b'ix tibqa' shiha u miżmuma l-kelma ta' Ġesù. Ġesù n-nifsu qatt ma amar li l-kelma tiegħu għandha tiġi miktuba; amar biss l-id-dixxipli b'ix ixandru tagħlimu bil-Kelma, u mhux bil-Kitba.

U tabilhaqq, erbgħa biss huma l-Kittieba tal-EvangĠelju: tnejn minn-hom, Gwanni u Mattew, huma a'ehda li raw u semgħu l-kliem u l-għemil ta' Ġesù, u t-tnejn l-oħra, Luqa u Marku, li kienu dixxipli ta' l-Appostli, u li semgħu minn dawn dak li għamel u xandar Ġesù.

Ġesù beda l-Missjoni tiegħu meta kellu 12-il-sena, b'id-disputa mad-Dutturi, fit-Tempju ta' Ġerusalem. Wara dan għaddew 18-il-sena, li fihom għex fis-skiet tad-Dar ta' Nazaret, sa kemm waslet sighetu, u beda jħabbar u ixandar il-Liġi tal-Imħabba fit-toroq u fl-irkejjien kollha tal-Galilija u tal-Lhudija. U hekk, issa fis-Sinagogi, u issa fit-Tempju, u minn fuq xi għolja, u minn xi witja mifruwa, u minn fuq xi dgħajsa, u kull fejn jiltaqa' ma' nies, kien ixandar il-kelma tal-ħajja u tat-tama għall-fejqa tal-morda, l-imghakksin, l-immniktin; kelma ta' żegħil għaż-żagħar u ċ-ċekjknin, għall-umili, għal dawol ta' qalb sempliċi, waqt li jagħfas u jross lill-Iskribi u l-Fariżin għall-ipokrisiji tagħhoom. B'hekk Ġesù għibed għal warajh kotra kbira ta' dixxipli, imma, jahasra!..... mhux kollha sthoqqu t-tiffhira tiegħu: "Henjin dawol li jisimgħu l-kelma tal-Mulej u jgħożżuha fihom".

Fuq il-Kalvarju Ġesù temm il-Missjoni tiegħu: biċ-ċarċir ta' demmu hejja għal kulhadd fidwa, imseddqa bil-Qawna Tiegħu minn bejn l-Imwriet.

Bħal dak l-għama mfejjaq minn Ġesù, li nafu minnu d-dawol tal-Fidi, miżħutin għarkubbtejna quddiemu, nagħtuh għieh, ir-roddulu l-ħajr ta' qalbna.....nadurawh!.....

ID-DIREZZJONI.

L-Ewwel Taqsima — DAWL


U FRAHNA LKOLL

“L-aħwa kollha huma marbuta li jkollhom wiehed minn din ir-religjon bhala Ministru General”.

(Kap. VIII tar-Reg. ta' San Franġisk).

Mihiex grajja ta' kulljum, u, nżidu mbix haġa hekk hafifa, li tlaqqa' Kapitlu Generali biex jagħzel is-Superjuri li jridu jmessu Ordni Reliġjuż kbir bħalma hu l-Ordni Franġiskan u fl-istess hin jifli bir-reqqa' u jgedded il-ligijiet li s'issa kienu

gewwa Assisi. Għas-seħha tas-Superjur tagħhom, kollha kemm huma l-Provinċjali u Superjuri tal-Missjonijiet imġabru f'laqgħa straordinarja b'dan il-ghan, — Għedna straordinarja, għax il-Kapitlu ma kellux jinżamm din is-sena, imma billi min-naha l-waħda l-Konċilju Ekkumenku Vatikan II kien temm il-laqgħat tiegħu fuq l-aġġurnament tal-Knis'a, u, min-naha l-oħra, l-Ordni kien safa' ltim bil-hatra tal-Ministru Generali tiegħu, ir-Reverendissimu P. Wistin Sepinski, bhala Delegat Appostolku ta' Ġerusalemm u l-Palestina, l-Ordni hass il-htieġa li jiċcelebra dan il-Kapitlu Generali f'din is-sena flok fis-sena 1969, kif kellu jsir.



*Il-W.R.P. Wistin Portelli O.F.M.
Provincjal*

s-sies li mexxew il dan l-Ordni fil-mixja rebbieha tiegħu. għal ma' tul seba' mitt sena ta' Storja.

Dan iżda sar dal-aħhar, f'Lejlet Għid il-Hamsin, 13 ta' Mejju 1967, hemm hdejn in-nieqa ta' l-Ordni,

U hekk fil-Vgili ta' Għid il-Hamsin, wara li l-eletturi kollha kienu ilhom miġburin għal hmistax-il jum fil-Porzjunkula, f'Assisi, gie magħżul bhala Ministru General ta' kollu kemm hu l-Ordni Franġiskan, ir-Rev.mu P. Kostantinu Kozer, iben il-Provinċja Franġiskana tal-Brazil, li kien qed imexxi lill-Ordni Franġiskan bhala Vigarju Generali.

Fit-2 ta' Gunju mbagħad, tkomplet il-hatra tal-Kbarat l-oħra, li ġew magħżulin hekk:

Il-W.R.P. Angeliku Lazzeri, Vigarju u Prokuratur Generali;

Il-W.R.P. David Retana, Definitur għall-Amerika Latina;

Il-W.R.P. Franġisk Muller, Definitur għal Lingwa Ingliża;

Il-W.R.P. Beatu Theunissen, Definitur għal Lingwa Franċiża;


Il-W.R.P. Beltrandu Van Bilsen, għal Lingwa Tedeska;

Il-W.R.P. Nazju Omaechevarria, għal Lingwa Spanjola;

Il-W.R.P. Paċifu Kiraly, għal Lingwa Ungeriza u Slava;

Il-W.R.P. Neriku Rekla, definitur għal Lingwa Taljana.

Il-W.R.P. Vitomiru Jelacic, Segretarju Generali ta' l-Ordni.



*Ir-Reverendissmu P. Constantin Cozer
O.F.M. General ta' l-Ordni
Franġiskan.*

U wara l-għażla tas-Superjuri ta' l-Ordni, l-hatra tas-Superjuri tal-Provinċja tagħna maltija. Wara ż-Żjara Kanonka mill-Visitatur Ġenerali, l-W.R.P. Karlu MURPHY, ta' l-Provinċja Ingliża, ġew magħżula bhala l-Mexxejja ta' din il-Provinċja Franġiskana Maltija, dawn li ġejjin:

Il-W.R.P. Wistin Portelli, Ph.D., u Lettur Ġen.: - PROVINĊJAL;

Ir-R.P.Lett. Marjan Vella, Vigarju u Kustodju Provinċjal;

Ir-R.P.Lett. Aċċursju Xerri, P.E.P. ex Min. Prov., Definitur;

Ir-R.P. Pietru Pawl Meilak, Mastro tan-Novizzi, Definitur;

Ir-R.P. Tumas Scicluna S.Th.D., Definitur;

Ir-R.P. Ivo Tonna, Ph.D., Definitur u Prefett ta' l-Istudji.

Ir-R.P.Lett. Mikiel Catanja, Segretarju Provinċjali.

Bhala Gwardjani tal-Kunventi ġew magħżula:

Għall-Kunvent tal-Belt: — Ir-R.P. Anselmu Chetcuti;

Għar-Rabat tal-Mdina: — Ir-R.P. Pietru Battista Farrugia;

Għall-Kunvent tas-Sliema: — Ir-R.P. Kamillu Aquilina;

Għal dak tal-Hamrun: — Ir-R.P. Daniel Azzopardi;

Għal dak t'Għawdex: — Ir-R.P. Guzepp Camilleri;

President għad-Dar tal-Irtiri: — Ir-R.P. Benjamin Galea.

Irridu minn dawn il-paġni tar-Rivista "Lehen l-Art Imqaddsa" nwasslu t-tizzija ta' hajr tagħna lis-Superjuri li għadhom kemm temmew iż-żmien tal-karigi li kellhom għax-xogħol iebes u ta' fejda li għamlu ma' tul dawn l-aħħar snin, u fl-istess hin irridu nifirhu lis-Superjuri l-godda bit-tama li huma wkoll ikomplu jaħdmu għall-ġid ta' huthom il-patrijiet bil-li fihom inisslu dak l-ispiritu qaddis li bih kien imzejjen il-Patrijarka Missierhom biex hekk il-Franġiskanizmu jibqa' dejjem u kullimkien dik ix-xrara ta' dawl li tkebbes id-dehen bis-sewwa u thegġeg il-qalb bl-imħabba. P.M.C.

IL-GISEM MISTIKU FIT-TEOLOGIJA TA' SAN PAWL

*"Saule, Saule quid me persequeris?
(Act. IX, 4).*

Sawlu ta' Tarsu, miċclub minn ghatx qerriedi kontra l-Insara, f'daghdigha ta' theddid ta' qalb imbaqbqa kontra dak l-isem, jaqla kitba ta' setgħa minnghan ir-Rajjes tas-Sinidriju li jinqeda bil-qawwa

kontra tagħhom. U mogħmi b'dik il-kitba, Sawlu, imsieheb ma' oħrajn rekbjn fuq iż-żwiemel, erhilha mlebbet lejn Damasku "żgur li sa jiswa hafna sabiex jeqred darba għal dejjem l-isem ta' Gesù Nazzarenu" (Act. XXVI, 9). U, wara jiem ta' mixi li jħollok, Sawlu kien għoddu qorob ġmielu biex jasal fi ħsiebu.

Damasku! Dik il-belt tal-hitan imnaqqxin, tat-torrijiet żengulin u ċatti, ta' dak il-bini għoġi jleqq u jiddi bil-bjuda tiegħu u bid-dawl li jarmi, kienu jidhrulu lil Sawlu bhala għamara ħanina ta' serħan f'dak ix-xefaq xerqi, mitlufa bhala oasi had-rana f'barr mikwi bix-xemx; u, għalkemm, tqil il-mixi il quddiem, minħabba l-għeija ta' ġismu, imheddel mill-ghomma u minħabba dik tal-bhima ta' tahtu kollha għarqana, dan il-qawwi u mhegġeg difensur tal-Liġi ta' Mosè, minnflok ma jaqta' qalbu, ihoss toktor fih il-qawwa u tiġġedded fih u tikber il-hila. Għalhekk Sawlu, wara waqfa qasira ta' mistrieh, jaqbad mill-ġdid il-mixja, ilebbet iż-żiemel u, bit-togħma f'ħalqu tal-vendetta fil-qrib, donnu mah-rub, miexi!... imma, f'daqqa waħda, raġġ qawwi ta' dawl, aktar jiddi mix-memx, jolqot lili-karovana mlebbta u jidrob lil Sawlu. U Sawlu, bhallikieku milqut minn hass ħazin ta' malajr, ihoss jonqsu n-nifs, jitlef id-dawl ta' għajnejh, rig'lejh ma jifilħuħx iżjed u jaqa' b'sabta fil-art mitluf barra minn sensih, fil-waqt, li lehen misterjus, mhux mifhum minn shaħu



*Il-Konversjoni ta' S. Pawl fit-triq ta'
Damasku*

mistaghġbin għal dak li kien qed jiġri jisma' jżarżar f'widnejh jghidlu: "Sawlu, Sawlu, għax qieghed tippersegwitani?" U għax ma għarafx ta' min kien dak il-lehen, Sawlu wiegħeb: "Min inti, ja Sidi?" U l-lehen qallu: "Jiena hu dak Gesù, li inti qieghed tippersegwitani. Kun af, iebes għalik toqmos kontra n-niggieža" (Act. IX, 4-5).

Sawlu hawnhekk sab ruħu "maqbud fi dnuhu"! Izda Sawlu ma għarafx ifisser lilu nnifsu kif dan Gesù seta' qatt iġhidlu: "Għax qieghed tippersegwitani?" Meta, u fejn qatt jiena, Sawlu, kelli x'naqsam ma' dan Gesù?

Minn Tarsu, pajjiżu, Sawlu kien mar Ġerusalem biex jitgħallem għand Gamalieli, u minn hawn kien telaq qabel ma Gesù kien beda jxandar tagħlimu. Bil-kemm jista' jkun, li hu, Sawlu, qatt iltaqa' jew ra lil Gesù. M'għandniex xi nġhidu, Sawlu kien sama' b'Gesù, u kien sama' bih aktarx bhala raġel hażin u qarrieqi, xandari ta' religjon ġdida li żzomm bhala mwaqqgħa l-Liġi ta' Mosè. Kien sama', iva, u kien hadha bi kbira mhux ftit u skandalizza ruħu; imma mbagħad, kien ġie jaf, bi pjaċir kbir tiegħu, li dak kien ġie mixli mis-Sinedriju u maqtul imsallab fuq il-Kalvarju.

U issa Sawlu, għal darb'ohra kien f'Ġerusalem u hu, li minn qaddisu dejjem haress bir-reqqa kollha l-Liġi ta' missirijietu, mtela b'żelu u b'hegħa barranija kontra s-setta tan-Nazarenu u, sewwa sew, aħrax u kiefer persekutur, qorob lejn Damasku biex ifittex, isib u jahtaf kemm jiflah insara, jorbothom u jeqridhom!..... Kif qatt, għalhekk, dan Gesù jghid li jiena, Sawlu, qieghed nippersegwitaħ? Hemm jewwilla, bejn Gesù u

d-dixxipli tiegħu, li jistqarru tagħlimu, xi rbit hekk ġewwieni li jekk tolqot lid-dixxipli tkun qed tolqot lill-istess Mghallem?! Huma jewwilla haġa wahda Gesù u L-Insara?!...

Wara l-ghegubijiet li graw lil Sawlu f'Damasku, Sawlu, mghallem u mghammed minn Anania u mehlu b'miraklu mill-għedewwa ġodda tiegħu l-lhud, harab fil-barr ta' l-Gharabja. Hemm Sawlu qagħad jixtarr, jifi u jfittex jgharbel bir-reqqa l-kliem li kien qallu Gesù, ifittex li jikxef il-veru tifsir tiegħu u, fl-aħharnett, wara hekk tiftix u tahbit, jiġi Sawlu mnebbbah mis-Sema, li bih il-Mulej ried jikxef u jgharraf lill-bnedmin "misterju" li fid-dinja kien għadu mhux magħruf. U Sawlu nnifsu, mahkum mir-rieda tal-Mulej u mah-tur minnU bhala ġodda għall-missjoni kbira, hemm f'dak il-barr tal-Gharabja, fittex kemm jista' jistudja u jifhem is-sura ta' Kristu Gesù l-gholja missjoni tiegħu divina, il-fidwa li kellu jagħmel u l-Knisja li Hu kellu jwaqqaf u jhalli fid-dinja sa l-aħhar taż-żmenijiet. U joghla, u joghla q fuq f'dawn il-ħsibijiet ta' dak li kien, li għamel u li għallem Gesù, Sawlu nstab imhejji sabiex lilu jiġi mnebbbah il-kbir "misterju tal-Ġisem Mistku" ta' Kristu, kif huwa stess, aktar 'il quddiem, kitab lill-insara ta' Efesu: "*Gentes esse coheredes, et concorporales, et participes promissioni eius in Christo Jesu per evangelium*" (Eph. III, 56). L-Insara kollha, il-fidili u dawk kollha li jemmu huma werrieta f'imkien, membri tal-istess ġisem bl-istess jed-dijiet għall-wegħdiet ta' Kristu. U fehem Sawlu, kif bejn Kristu u d-dixxipli tiegħu hemm rabta, għaqda, u li din l-għaqda hija haġja, ġewwienija, li tasal thaddan u

tghaqqad flimkien lill-Insara fidili kollha, li taghmilhom haġa wahda, ġisem wiehed ma' Kristu: "*coheredes, concorporales, et participes promissionis ejus in Christo Jesu per evangelium*".

F'dik il-meditazzjoni gholja tieghu, Sawlu, f'dak il-kenn tal-Għarabja, donnu sama' lill-istess Ġesù jgħid lill-Appostli tieghu: "*Min jisma' lilkom, jisma' lili; u min ibarri lilkom, ibarri lili; u min ibarri lili, ibarri 'l min bagħatni*" (Lc. X, 16). U ftakar Sawlu f'dawk il-kelmiet li l-istess Kristu kien qal lill-Appostli u lid-dixxipli tieghu: "*Min jilqa' lid-dixxipli, jilqa' lill-Mgħallem*" (Mt. X, 40). U hekk Sawlu fehem, li bejn Kristu u dawk li jissoktaw hidmitu hemm għaqda misterjuża rabta ġewwenija u haġja li tixbah sewwa sew lil dik li hemm bejn id-dielja u ż-żraġen tagħha: "*Jien id-dielja u intom iż-żraġen*" (Joan. XV, 5).

B'dan id-dawl mit-tagħlim ta' Ġesù, hemm fil-barr tal-Għarabja, seta' jithejja, Sawlu biex lilu jigi mnebbah minn Ruh-il-Qodos it-Tagħlim tal-Ġisem Mistku tat' Ġesù, jiġifieri, kif dik l-għaqda jew rabta ġewwenija, haġja reali li hemm bejn Kristu u d-dixxipli tieghu tasal thaddam ukoll lill-Insara fidili kollha. hekk li Ġesù hu marbut moħbi ma' kull nisrani, ma' kull fqir, ma' kull tallab, ma' kull imġarrab, ma' kull min mimli bil-hemm, ma' kull fidil li għandu l-Emmna ta' Kristu. Hekk f'dak il-barr tal-Għarabja, Sawlu, donnu kellu quddiem għajnejh, bi lwien l-aktar haġja, dik ix-xena ta' l-Aħħar Jum il-Ħaqq, u donnu sama' lil Ġesù Imħallef itenni li l-bnedmin ġusti dawk il-kelmiet: "*Ejjew, imberkin minn Missier, u idhlu fis-Saltna mhejjija għalikom sa*

mill-bidu tal-ħolqien tad-dinja: kont bil-ġuh u tmajtuni, kont bil-ghata u sqejtuni, kont bla dar u lqajtuni, għarwien u libbistuni, kont marid u żurtuni, kont il-ħabs u ġejtu tarawni! . . . Bis-sewwa kollu ngħidilkom: Dak kollu li għamiltu ma' wi wiehed minn dawn ħuti iżgħar minni, dak għamiltuh miegħi nnifsi" (Mt. XXV, 34-36-40. U hawn id-dehen ta' Sawlu hekk għola 'l fuq, 'il fuq, li nkixef quddiemu il-kbir misterju tal-għaqda mistika ta' kull nisrani ma' Kristu u ta' kif Kristu fit-triq ta' Damasku bis-sewwa kollu mar iċanfru: "*Sawlu, Sawlu, għax qiegħed tippersegwitan*". Sawlu kien jippersegwita lil Kristu u jolqtu fid-dixxipli tieghu.

Dim il-verità għolja tal-"*Ġisem Mistiku ta' Kristu*", li sa mit-triq ta' Damasku laqtet bl-aħrax il-moħħ ta' Sawlu, li biddlitlu haġtu u li minn Sawlu għamlitu PAWLU, kellha għal dejjem tibqa' fih marbuta ma' ruhu. Minn dak il-hin 'il quddiem kellha tkun l-argument ewlieni tal-predikazzjoni tieghu, il-karattru ewlieni tal-appostolat u tat-tagħlim teologiku tieghu, hekk, li biex ifiehm lill-Insara dan il-misterju kbir, Pawlu kellu johloq kien gdid, għal kollox gdid, u jfittex xebh u xbihat li jfissru, kemm jista' jkun tajjeb, dan il-misterju ta' kbir faraġ.

L-għaqda tal-Insara ma' Kristu nnifsu hi għal San Pawl id-ġabra u l-kuruna tal-Opra tal-Fidwa. U Pawlu ta' sikwit kien ifakkar filha lill-Insara, lilha kien iqiegħed bhala sies tat-taħdidiet u ta' l-argumenti tieghu, kif ukoll minnha kien jislet konsegwenzi u konklużjonijiet l-aktar ta' faraġ, u li huma l-fjur l-aktar li jfiewwah tat-teologija axxetka u mistika għall-hajja nisraniċa.

P.N.M.

IR-RAGHAJJA TA' BETLEM


L-ewlenin li taw gieh ta' adorazjoni lill-Bambin Gesù, imwield tarbija, kienu xi raghajja minn Betlem, mistednin minn kliem l-anglu biex imorru jżuru lil Gesù fil-Ghar fejn kien twield.

L-Evangélju iġhidilna li "kien hemm xi raghajja dik in-naħa jghaddu l-lejl fir-raba' u jghassu l-imriehel tagħhom. Dehrihom anglu tal-Mulej u sebħ il-Mulej idda madwarhom, u qabathom biża' kbir. U qalhom l-anglu: "La tibzghux! Ghax, ara, sa nhabbrilkom ferħ kbir, li jkun għall-poplu kollu. Tweldilkom il-lum fil-belt ta' David, Hellies, li hu l-Messija l-Mulej. U dan ikun għalikhom għelm: Issibu tarbija mfiqja, minduda f'maxtura." U minnufih nġhaqdet mal-anglu kotra ta' angli tas-sema jfahru 'l Alla u jġhidu: "Sebħ lil Alla tas-smewwiet, u sliem fuq l-art lill-bnedmin ta' rieda tajba". (Luq. II, 8-14).

Imfarrġin minn kliem l-anglu u ferhanin minn dik il-bxara: "Hammorru sa Betlem — bdew iġhidu lil xulxin dawk ir-raghajja — u naraw dil-ħaġa li ġrat u li l-Mulej għarrafna." U marru iġħaġġu, u sabu 'l Marija u 'l Gużeppe u t-tarbija minduda fil-maxtura. Malli raw, habbru dak li kienu qalulhom fuq dik it-tarbija. U dawk kollha li semgħu baqgħu mistgħaġbin b'dak li qalulhom ir-raghajja.

Dawn ir-raghajja xxurtjati, li kif jingħad sa mill-qedem ma kinux aktar minn tlieta, f'dak il-hin tal-bxara kienu xi ftit bogħod minn Betlem, aktarx xi nofs siegħa 'l hemm, in-naħa tax-xerq, lejn il-baħar il-mejjet, sewwasew fejn

Gakobb, sekli qabel, kien bena torri biex jghasses fuq l-imriehel kbar tiegħu. Barra minn hekk, dawk ir-raghajja kellhom ikunu nies twajba u ta' mġiba mill-aħjar, biex setgħu jisthoqqu xorti hekk kbira: kienu nies ta' emmna hajja fil-Feddej mistenni u għalhekk, fil-qagħda tagħhom ta' raghajja, kienu jghixu hajja sempliċi u rozza, imma li toġġob lil Alla, għax hajja ta' nies ġusti,



Is-Santwar u tar-Raghajja l-isfel minn Betlehem

bħalma kienet dik ta' Gużeppe u tax-xwejjah Xmuni, imfahhrin mill-Evangélju, sewwasew għax ġusti.

U arahom hemm lil dawn it-tliet raghajja quddiem il-Bambin Gesù, mahruġin u merfugħin 'il fuq minn sensihom, jagħtuH il-gieh ta' qalbhom u jadurawh! Fih, f'dik it-Tarbija huma raw u aduraw il-Feddej

Divin, is-Salvatur tad-dinja: gham-lu dan b'fidi hajja, b'fehma shiha, imsahhin mid-dehra u mill-kliem ta' l-anglu: "Inhabbrilkom fern kbir, li jkun għall-poplu kollu." Weggħu f'dik it-Tarbija lill-Messija fis-skiet, adurawh fil-hemda ta' dak il-lejl: tkellmu miegħu b'qalbhom f'idej-hom, b'dawk ghajnejhom ileqqu bis-safa tal-qdusija, b'dawk ghajnejhom imdorrija jitpaxxew bis-sbuhija tal-hwejjeg maħluqa u minn dawn jogh-lew għal dawk tas-Sema, fit-tpaxxija t'Alla Hallieq ta' kollox.

Hawn tassew kien donnu gara għall-ewwel darba dak, li aktar wara l-Imghallem Divin kellu jistqarr meta radd il-hajr lill-Etern Missieru, u qallu: "Zammejt moħbija l-egh-gubijiet tas-sema lill-ghorrief u lill-ghaqlin ta' did-dinja u nebbahthom iż-żgħar u is-sempliċi" (Mt. II, 25-30).

Ma nafux, jekk dawk ir-ragħajja — għafsin u lura minn qaddishom — hadux magħhom u għamlu jew le xi għotjiet lill-Bambin Ġesù fil-Għar ta' Betlem. Kienu, imsieken, hekk fqajrin! U, imbagħad dik l-aħbar tat-twelid ta' Ġesù kienet ġiethom hekk f'daqqa, f'daqqa u, minn fuq, fil-qierah ta' lejl xitwi . . .

Hija drawwa biż-żejjed magħrufa li fil-"presepji" qiegħdu xi ragħajja, mexjin lejn l-Għar fejn twieled il-Bambin, b'xi harufa jef b'xi bhima ohra fuq spallejhom jew fuq dirghaj-hom; minn dan iżda, ma nsibu xejn fl-Evangelju u għalhekk, din id-drawwa hi aktarx hliq tal-fantasiya ta' l-artisti biex aktar jagħtu hajja lix-xena qaddisa li grat f'dak il-lejl tal-Milied. B'dana kollu, dik iż-żjara tar-Ragħajja ma kenitx, le, nieqsa minn għotjiet u rigali. U x'għotjiet! U x'rigali huma hadu u taw lill-

Bambin f'dik in-nieqa tiegħu! L-għotja ewlenija li hadu magħhom għall-Bambin Ġesù hi mfisra f'dik il-għaġla li biha laqgħu l-messaġġ ta' l-Anglu, li dlonk telqu lejn l-Għar ifittxu t-Tarbija Mwiela u, li malli sabuha, nxehtu quddiemha u offrew-lha l-qalb safja u sempliċi tagħhom; u, mal-għotja ta' qalbhom, sempliċi u safja, huma fissru u stqarru lill-Iben ta' Marija l-Emmna tagħhom fil-missjoni divina tagħha, kif kien qalhom l-anglu u mseddqin b'dawk l-egħgubijiet li kienu raw f'dak il-Għar imqaddes. U Alla, li jara u jaqra f'qalb il-bniedem, laqa' żgur il-qima u t-tweggħih ta' dawk l-ewlenin aduratur; bi tbissim ta' l-akbar għaxxa u għamel li huma, għalkemm għafsin u sempliċi, jifhemu dak il-misterju kbir, hekk, li għalkemm sa dak inhar għexu fl-emmna ta' Fed-dej Mistenni, minn hemm 'il qudd'em bdew jgħixu fl-imħabba tas-Salvatur, li huma raw u wegħħu bhala l-Messija fil-faqar ta' l-Għar ta' Betlem.

U hekk, wara li f'dik iż-żjara tagħhom, ir-ragħajja ta' Betlem, fethu qalbhom u berru mħabbithom lill-Bambin Ġesù, "marru lura għall-merħliet tagħhom, ifaħħru u jweggħu l-Mulej għal dak li kienu semgħu u raw, bħal ma kien qalhom l-anglu" (Luq. II, 20); u ssuktaw jgħixu ta' bdiewa u ta' ragħajja miġburin u marbutin mar-rieda t'Alla, Hekk intemmet hajjithom ma' tul il-hajja tal-Feddej fuq dina l-art; hajja li kellha tkun — u min qatt jista' ma jaħsibx hekk? — il-bidu u t-tmiem ta' hajja ta' mħabba, ta' qima u ta' tweggħih lejn Alla u lejn Ibnu l-Wahdieni magħmul Bniedem, imwieled fil-Għar ta' Betlem.

Ma għandniex magħruf, meta u fejn sewwa dawn lix-xurtjati ragħajja temmu hajjithom fuq dina l-art.

Nafu iżda, li fejn l-anglu deher u wassaġ l-aħbar tiegħu, fi żmien San Ġormu († 419) kien ġa hemm monasterju kbir u qadim, li fih kienu jgħixu ħafna erwieħ tajba, b'ħajja mfassla fuq dik tar-ragħajja ta' Betlem. Dak il-monasterju kien twaqqaf mill-Insara ta' qabel, li għażlu dak l-imkien fejn, kif kien jinġhad, l-angli ferreħin kienu għannew f'dak il-lejl qaddis, l-innu "ta' ġieħ lil Alla fil-gholj tas-smewwiet u sliem lill-bnedmin ta' rieda tajba".

Jaħsbu li fil-Knisja ta' dak il-monasterju, u sewwasew f'għar taħt l-istess knisja, kienu ġew midfuna l-fdalijiet tal-iġsma tar-ragħajja mqaddsa, imwegġha bħala relikwji tal-qaddisin.

Hu wkoll ta' min jiftakar, li f'dak l-imkien, jġifieri fil-knisja ta' dak il-monasterju, kienet bdiet titkanta dik it-taqsimta tal-"Uffiċju divin", im-sejha "PRIMA", għax tiġi l-ewwel waħda mill-erba' "URI" (ore) liturġiċi, li huma taqsimiet mis-sebgha i-oħra tal-Uffiċju Divin.

Il-qagħda ta' dak l-imkien qaddis, ta' ġmiel u ta' sbuħija li jgħagġbu, milqut sa miż-żerniq minn dawk l-imrieżaq imdieħba tax-xemx li għodu għodu tidher fuq il-gholja ta' Moab, kienet dik żgur li nebbħet lill-Kittieb sagra l-ghama ta' dik it-talba ta' fil-ghodu, u li mbagħad minn Għannej divot, b'senġha kbira, giet imfissrha hekk:—

*"Iam lucis orto sidere
Deum praececur supplices,
Ut in diurnis actibus
Nos servet a nocentibus."*

Fis-seklu IX, dak il-monasterju tar-ragħajja — bħalma ġara lil tant oħrajn tal-Palestina — kien imħarbat mill-Persjani u mbagħad meqrud għal kollox mill-Misilmin. Il-Patrijiet Frangiġskani, wara żmien, irnexxielhom jixtru dik l-art, imsejha l-"Għalqa tar-Ragħajja" u fis-sena 1954, bl-Arkitett Toni Barluzzi, bnew Knisja, għamla ta' għarix, li tfakkar sewwa l-fatt tal-Vanġelju.

Ir-relikwji tar-ragħajja mqaddsa kienu ġew meħlusin u merfugħin, għall-ewwel f'monasterju f'Ġerusalem, u mbagħad, ġew meħudin fi Spanja, fil-belt ta' Ledesma, qrib Salamanka, fe'n huma meqjumin mill-insara.

Il-qima, vera u universali, li tin-ghata lir-ragħajja ta' Betlem, hi dik, meta aħna, fil-glorjuża liturġija ta' Milied inħarsu lejhom u narawhom fix-xena plastika tal-presepju, meta nisimghuhom fil-kant tal-Evanġelju u meta nħarsu lejhom mbejnin jilqgħu s-sejha tal-Mulej, maġmula lilhom mill-anglu, jagħharfu fit-Tarbija lil Ġesù Messija, u dlonk jinxtehtu jadurawh b'qalb niedma u sinciera.

Aghtina, O Mulej, qalb bħal ta' dawk ir-ragħajja xxurtati biex aħna wko l ikun jisthoqqilna nadurawh il-lum u għal dejjem! P.L.M.

L-ITTRI FUQ QABAR

German, raġel twajjeb ħafna u sempliċi wkoll, kien ordna monument sabiħ għal fuq il-qabar ta' huh, b'lapida ta' l-irham kbira. Il-marmista staqsieh u qallu:— "X'ittri tridni nonqox fil-lapida?" — "Aghmel ittri kbar u hoxnin, qallu, għax hija kien korta vista.

MARIJA OMM IL-BNEDMIN

BIS-SAHHA TA' EVA?

Kristu mormi fuq is-Salib qabel ma radd ruhu għall-fidwa tal-bniedem ġiegħel lil ommu tiegħu bħala binha lil Ġwanni l-Appostlu. Dar fuq id-dixxiplu li kien iħobb u qallu: "hekk u ommok" (San Ġwann, XIX, 26-27). Mill-ghotja ta' Marija SS.ma u tad-dixxiplu lil xulxin minn Kristu, l-ghorrief tal-Knieja, bħal Bossuet (*Sermon sur le Rosaire, Opera, t.II, p.808*) u r-Roschini (*Istruzioni Mariane, Roma 1945, p.76s*) iġħallmu li Kristu b'dawn il-kliem hatar lil ommu Marija omm il-bnedmin kollha.

Ma nafx kif fi kliem Kristu jista' wiehed jintebaħ b'dan il-wirt. Kif iġħidilna San Ġwann innifsu, hdejn is-salib kien hemm ukoll "oħt ommu Marija ta' Kleofa, u Marija Maddalena" (XIX, 25). Konna nashu għal xi tagħrif bħalma jridu iġħidu Bossuet u r-Roschini li kieku Kristu qal lil ommu "Hekk huma wliedek", u lil dawk ta' madwar is-salib "Hekku ommkom".

Marija kienet omm il-bnedmin qabel ma seħħ il-misteru tal-Golgota. Marija mhix omm il-bnedmin għax mogħtija lilna b'adozzjoni minn Kristu bħalma jridu l-ghorrief li semmejna. Marija m'għandhiex, qabel xejn, għax tiżzi ħajr lil Eva talli hadiħha m'Alla. Mhux bis-saħħa ta' Eva Marija saret omm Kristu u omm il-bnedmin kollha. Marija kellha tkun omm Kristu u omm il-bnedmin mhux minħabba d-dnub, iżda qabel id-dnub. Mhux Marija minħabba Eva, iżda Eva għal Marija. Qabel Adam u Eva, Marija kienet;

għalhekk hi ommhom. Eva nhalqet għax Marija kienet ġa omm; id-Duluri seħħet għax Eva dinbet. Marija kellha tkun omm Kristu glorifikatur; għax seħħ id-dnub din l-istess omm tat lil-Feddej minflok.

Il-kelma "omm" u l-kelma "tarbija" huma żewġ kelmiet li jingābru fi hsieb wiehed; tant hu hekk li wahda tiġbed lill-oħra. It-tifsir ta' "omm" tagħtih "it-tarbija"; ma nifhimx x'inh i tarbija jekk ma nafx xi tfigser omm. Dawn huma żewġ hsibijiet, li għalkemm wiehed mhux li-ehor, ma jistgħux ma jitlaħħmox f'xulxin għat-tifsir tagħhom infushom. Għalkemm il-Kitba Mqaddsa ma tantx tagħti tagħrif fuq il-Madonna, nistgħu b'xi mod nintebhu bil-kobor tagħha, jekk inqisuha mgħaqda ma' binha: l-omm u t-tarbija. Smajnieha kemm il-darba "immorru għand Kristu permezz ta' Marija": hawn naghmlu bil-maqlub, immorru għand Marija permezz ta' Kristu.

Meta Alla qal "ejja noħolqu l-bniedem xbieħa tagħna", dan qalu għax kellu f'moħħu l-kapulavur tiegħu li kellu jitwettaq f'għuf il-Madonna, bis-saħħa tal-Madonna. Hadd ma jista' jichad li jekk qatt kien hawn mahluqa li gabret fiha x-xbieħa t'Alla, kienet Kristu. U għax Alla ried lil Kristu, Adam u Eva nhalqu biex jitwield Kristu fid-dinja; għalhekk l-istess hołqien tagħhom kellu sehem fi Kristu; għal daqstant kelhom iġġbdu x-xbieħa ta' Kristu fuqhom. Minn hawn nifhemu li Alla ma setax ma johloqx il-bniedem,

Adam, xbieha tieghu. Jekk Alla ried johloq lil Kristu biex ikun mahbub minn kreatura perfetta, u dan Kristu kellu jitwieled minn Adam, il-bnedmin kellhom ikunu xbieha ta' Kristu, u jgħbdu d-dehen t'Alla fuqhom. Ahna nghidu li min irid l-ghan irid ukoll il-mezzi biex jikseb dan l-ghan. Lill-bnedmin ma rridux narawh issa wara l-waqa', iżda qabel, meta kien fl-istat ta' l-innocenza.

Dan it-tagħlim fuq Kristu jidher ċar fl-ittra ta' San Pawl lill-Efesin (I, 3-6). Fl-ittra lill-Kolossin (I, 14-17) San Pawl juri lil Kristu, Alla magħmul bnedem, bħala t-tifsir tal-holqien: il-bidu ta' kollox, l-ghan li għalih kollox twettaq: "il-hwejjeg kollha ġew mahluqa minnu u fiha: u hu kollox, u bih kollox qieghed isehh". San Pawl hawn mhux qieghed jithaddet fuq it-tieni persuna tas-SS.ma Trinità, iżda fuq l-istess persuna magħmula bnedem; difatti wkoll ftit qabel jgħid "dak li hu xbieha t'Alla invizibli, l-ewwel imwieled fost il-hlejjag kollha". Dan il-hsieb l-Appostlu jerga' jtennih f'ittra lir-Rumani: "għax dawk li hu għarafhom minn qabel, iddestinathom minn qabel biex ikunu jaqblu maxbieha ta' ibnu, biex ikun hu l-kbir fost hafna ahwa" (VII, 29). Kristu twieled fiż-żmien, iżda mhux b'daqshekk ma kienu jeżisti xorta waħda fil-milja tal-hajja. X'inhi l-hajja jekk mhux Alla nnfsu? Kristu qabel ma twieled kien ġa kiseb il-milja tal-hajja, għax l-istess hajja riedet lill-ewwel u qabel kollox. Ma ninsewx li f'Alla ma hemmx ġiri ta' żmien, fl-imghoddi, f'issa u fil-gejjieni: kollox present. Niftakru darba x'qal Kristu: "Qabel ma kien Abraham, jiena (mhux it-tieni persuna tas-

SS.ma Trinità; jien Kristu: it-tieni persuna tas-SS.ma Trinità magħmula bnedem) hu" (San Ġwann, VIII, 59). Kristu kien minn dejjem, u indipendentement mid-dnub, huna. Id-dnub ħassar u farrak, u mhux ġieghel li jitwettaq il-kapulavur t'Alla, li l-holqien kollu m'hu xejn hdejh. Mhux Kristu għall-bnedmin iżda l-bnedmin għal Kristu.

Minn hawn naraw il-kobor tal-Madonna: omm l-ewwel fost il-bnedmin (*primogenitus inter omnes creaturas*) ġiet neċessarament mahluqa qabel kulhadd barra binha. U għax kellu dejjem jitwieled Kristu, Marija ma saretx omm Alla aċcidentalment, minħabba d-dnub. Il-Maġisteru tal-Knisja tenna kemm-il-darba li Alla b'digriet wiehed ried lil Kristu u lil ommu Marija SS.ma (Cfr. *Ineffabilis Deus* Pii IX; *Munificentissimus Deus* Pii XII: *uno eodemque decreto*). Hawn nilmhu lil Marija magħquda ma' binha, msawra f'misteru wiehed, għax fiha u bis-sahha tagħha l-Hallieq u l-mahluq saru haġa waħda; hi tat lil Alla n-natura ta' bnedem, u lill-bnedem n-natura t'Alla; hi li minn dejjem kellha tgħaqqad it-tnejn flimkien. Jekk il-kliem t'Alla "ejja noholqu l-bnedem xbieha tagħna" kienu ndirizzati l-ewwel u qabel kollox lil Kristu, wara kienu wkoll fl-istess digriet jirreferixxu lill-Madonna. Jekk l-ghan tal-holqien kien Kristu, il-Madonna kienet l-aqwa strument biex isehh dan l-ghan; seta', għalhekk, Alla halaq biss il-Madonna ġieq jitwieled Kristu, u ma johloq lil hadd iżjed. Mhux biss, u dik il-mahluqa, li Alla u hi kellhom iwettqu l-kapulavur 'Kristu', sejra ma tkunx xbieha t'Alla b'mod l-iżjed perfett? Marija kienet, għalhekk, xbieha t'Alla iżjed milli kienet

Eva fl-istat ta' l-innoċenza. Eva bis-saħħa ta' Marija kienet tixbah lil Alla, jew ahjar, Eva kienet tixbah lil Marija, li kienet xbieha t'Alla.

Meta ġibna dan kollu quddiem għajnejna, Marija tidher l-omm tal-ħlejjaq kollha qabel il-Golgota u mhux minħabba l-Golgota. Jekk Kristu hu l-ewwel kreatura maħluqa minn Alla flimkien mal-Madonna, u bis-saħħa ta' Kristu l-bnedmin kollha twieldu, Marija hi omm ta' Kristu u ta' ħutu li ġew warajh (logikament) u minħabba fih. Jekk inzommu dak li għidna fuq Kristu quddiem għajnejna "qabel ma kien Abraham, jiena (Kristu) hu", Marija tiehu l-post ta' Eva bħala omm naturali tagħna. Fil-pjan naturali wkoll Marija hi omm il-bnedmin u mhux Eva. Hu minnu li Eva ġiet fiz-żmien qabel Marija, iżda m'għandniex inharsu lejn il-fatt

fit-tmiem tiegħu; naraw kif nstgħu il-bidu biex hekk ikollna iżjed tagħrif tal-fatt. Il-muntanja li qiegħda f'nofs oċeanu mhix biss dik il-qar-quea ta' barra mill-ilma; il-muntanja hi kollha kemm hi, li tibda minn qiegħ il-baħar. Il-quċċata li qiegħdin naraw hi Eva, iżda l-baħar tal-misteru tal-kreazzjoni qiegħed jgħatti l-bqija tal-muntanja li tiġbor fiha l-misteru tal-Inkarnazzjoni. Kif rajna qabel, li jgħodd mhux li sar qabel jew wara fi żmien, li hu aċċident fl-għajnejn t'Alla, iżda x'sawret l-ewwel il-Ħajja. Il-Ħajja tkattret u tat Ħajja oħra li minna ahna ġejna: Alla halaq 'il Kristu, l-ewwel fost kulhadd, u minnu ġejna ahna. U min hi omm dak li lilu nafu ħajjtna?

P. ANDREA CUSCHIERI,
O.F.M.

KEMM KIENU L-MAGI?

Il-Vanġelju, waqt li jsemmi l-wasla tal-Maġi f'Ġerusalem biex ifittxu fejn twieled is-sultan tal-Lhud (Mt. 2, 2), xejn ma jgħidilna kemm kienu fil-ġhadd dawk il-Maġi. Sa s-seklu IX, il-fehma ta' xi kittieba u l-fidi ta' bosta kienu jifhemu li l-ġhadd tal-Maġi kien "*minn tnejn sa tnaax-il wieħed, imma bi preferenza għan-numru tlieta*". Mis-seklu IX 'l hawn ġew magħrufin saħansitra ismijethom: GASPRU, MELKJORRI u BALDASSRI (Zanu), li qabarhom hu meqjum f'Kolon, fuq ix-xmara Renu, fil-Bavarja. Ta' min jaf, li fil-katakombi ta' Ruma hemm pittura (affresk), li turi erba' suriet ta' slaten inewlu għotjiet

(rigali) lill-Bambin Ġesù bil-qiegħda fuq irkubbtejn is-Safja Marija.

Jekk il-Maġi kinux slaten jew kemm kienu l-Vanġelju ma jgħidx; iżda l-ġhadd ta' erbgha minn flok tlieta, jaqbel sewwa mal-leggenda li sa ngħidu hawnhekk.

Gaspru, Melkiorri u Baldassri kienu jgħammru f'Babilonja, fil-belt ta' Borsippa, waqt li l-iehor, ir-raba' wieħed, li kien jismu Artibanu, kien minn Ekbatana, li hi qalb l-iġbla u l-gholjiet tal-Persja, xi 150 mil bogħod mit-tliet Maġi l-oħra. Il-Maġi kienu nies għorrief imħarġin hafna fil-ġherf tal-Kwiekeb. Kienu jilbsu galabija mlewna tal-harir, b'mantar tas-suf abjad, f'rashom

kappell li jgħatti xagħarhom twil nieżel fuq spallejhom. Dan ukoll kien l-ilbies tal-Qassisin tad-Din ta' Zuratustru. Kienu jaðuraw in-nar — simblu t'Alla-Safa — għax in-nar hu l-aktar haġa safja fost il-ħlejjaq kollha, u li jfakkarna f'Dak li hu "DAWL U VERITA'."

Dak iż-żmien fil-Persja kien hemm mistennija kbira tat-twelid ta' bniedem kbir li jgħib il-barka fid-dinja, u din il-mistennija kienet aktar imħegġa mil-Lhud li kienu jgħamru hemm, fil-Persja. Għaldaqshekk, il-Maġi, li kellhom il-għerf tal-qagħda u taċ-ċaqliq tal-kwiekeb u li kienu jgħixu mħalltin mal-Lhud, ma jistax ikun li ma kinux jafu b'dik il-profjezija ta' Balaam: "*Kewkba tinbet minn Ġakobb u wettru minn Izraeli*" (Num. 24, 17); u aktarx ukoll li bit-tiftix b'reqqa fil-Kalendarju Kaldew waslu jagħrfu li kellha tidher dik il-Kewkba habbarija ta' Tweiid il-Messija.

U ġara li darba waħda, waqt li l-Maġi f'lejlja sabiha kienu jharsu u jifflu ċ-ċaqliq tal-kwiekeb, kewkba ġdida tolgot għajnejhom, li dehret biss għal dak il-lejl u mbaġħad għabet biex reġgħet dehret aktar il-quddiem; u kien xi ġimġha wara, li sewwa ttliet Maġi ta' Borsippa, kemm ukoll Artibanu ta' Ekbatana raw il-Kewkba ġdida ddrur b'saħħa madwarha tarmi dawl u dija, li qatt bħalhom; u għax fehm u li dik il-haġa għariba kienet is-sinjal tas-Sultan Mitwieled qatgħuha li jmorru jfittxuh u jżuruh.

It-Tliet Maġi ta' Borsippa kellhom jistennew lil Artibanu, li kien bogħod minnhom għaxart ijiem m'xi. Dan, wara d-dehra tal-kewkba, biegh ġidu kollu, u bih xtara *topazju, rubin u ġawhra* mill-aktar

sbieħ u ta' siwi kbir għas-Sultan Imwieled u, riekeb fuq dahar il-gemel, erħielha għal Borsippa. Jidhol f'masġarijiet, jaqsam xmajjar, jitla' u jixxabbat ma' iġbla u ma' għoljiet, O, imma! . . . f'daqqa waħda, jilmah quddiemu mxewlah fl-art raġel qiegħed imut. Artiban d'kment jaqbeż minn fuq il-gemel, jerfa' l dak l-imsejken fuq spallej, imiddu għad-dell ta' sigra tal-palm, iħollu hwejġu, jbillu xufftejh nexfin, jisqih xi haġa li tqajmu — għax il-Maġi kienu wkoll bħal tobbja — u dar b'ih sakemm fetah għajnejh, imqajjem u f'siktu sewwa. Hawn l-imfejjaq ma nġhidux kemm raddlu ħajr, u "Alla ta' Abram, ta' Izaak u ta' Ġakobb ihallsek, huwa qallu, jghinek u jwasselek qawwi u sħiħ f'Ġerusalemm fejn għedt li sejjer. Kun af imma, li l-Profeti tagħna jghidu li l-Messija f'Betlem għandu jitwieled!"

Artiban, għal habta ta' nofs il-lejl, reġa' beda jterraq . . . mas-sebħ, wara hdax-il jum, daħal Borsippa. Dlonk imur fis-setaħ tat-Tempju tas-seba' sferi, imma ma jsiibx hemm il-Maġi l-oħra; b'ss isib kitba minn tagħhom li tgħidlu hekk: "Stennejtek sa nofs il-lejl . . . Imxi warajna mat-triq tal-barr . . . Malajr fehem Artiban il-persjan x'kien ġara! Le, jaqta' qalbu. Ib'gh *it-topazju*, jikri karwana iġmla u jitlaq għal rihu, bla ebda ħsieb ta' tiġrif li seta' jiltaqa' miegħu fil-barra. U jasal fl-aħharnett f'Betlem wara tliet ijiem li l-Maġi l-oħra sħabu kienu għamlu l-ghotjiet tagħhom — Deheb, incens u mirra — lis-Sultan Imwieled u minn triq oħra kienu telqu minn Betlem. Betlem kienet baħh u skiet u hemda kienu jsaltnu: irġiel fir-raba' u t-tfal jirgħaw

l-imriehel. F'daqqa waħda, Artiban jġi milqut minn smigh ta' ghanja kiebja; il-bieb ta' dik id-dar kien mi'ttuh; Artiban jidhol, jilmah mara traqqad it-tarbija tagħha li, malli helset, daret bih, qeghditlu l-ikel quddiemu, wrietu fejn iserrah ġismu u ghamlet miegħu dak kollu li mdornija tagħmel mal-ghorba li jġu f'darha. U ma hall'etx it-twajba mara li tghidlu, kif hemm "kienu ġew tliet ghorba ohra li kienu libsin bħalu, ġejjin mix-xerq, u mmexxiġin minn Kewkba sad-dar, fejn jghammar Gużepi ma' martu u l-Bambin, u kif huma nxehtu jadurawh u newlulu ghotjiet ta' siwi kbir". Imma mbagħad dawn kienu għebu, bla ma hadd jaf kif. U hekk ukoil ġara mbagħad il-lejl ta' wara: Gużepi ta' Nazaret, b'martu Marija u bit-tarbija telqu bil-moħbi aktarx lejn l-Eġittu

F'l-aqqal ta' dit-taħdita, Artiban jinħasad minn għajta ta' biża: "Għajnunā! Għajnunā! L-isbirri ta' Erodi qegħdin joqtlulna 'l uliedna ż-żghar. Għajnunā!" U dik l-omm ġriet biex taħbi kif tista' nē-ċkejken binha. Artiban dlonk intasab mal-bieb iharsu b'suritu. Għad-dehra ta' dak il-barrani, l-isbirri ma ssugrawx jidhlu; resaq imma b'buli sewda r-rajjes ta' l-isbirri b'harsa kerha ta' theddid. Artiban, jilhaqlu! . . . dlonk urih ir-rubin li, milqut dak ir-rajjes mil-leqqa tiegħu, tefgħu b'regħba f'butu u dikment amar lill-isbirri: "Imxu 'l quddiem: hawn ma hawnx x'nagħmlu"!

Artiban mill-ġdid qabad itterraq lejn l-Eġittu, bil-ħsieb u t-tama li, issa jew mbagħad, jilhaq is-Sagra Familja f'xi oasi fil-barr, taħt is-siġar tal-palm jew tal-ġummajs; imma għal xejn! . . . Wasal sa

Eliopolis, sa Menfi, taħt id-dell ta' dawk il-fortizzi Rumani ta' din il-Babilonja ġd'ida; mexa u terraq max-xtajtiet imwarrbin tan-Nil, fit-tex u għarrex bejn dawk il-piramdi qodma tal-Faragħuni, għad-dell tal-Isfinġi misterjuż; it-tiftix tiegħu ma sewa għal xejn . . . Imqarraq, għajjen u mifni, reġa' lura fil-Palestina, bit-tama li jsibhom. Hawn fettillu jistaqsi lil wieħed Rabbīn: "Fejn, jew f'liema qagħda għandu jifittex il-Messija?" U r-Rabbīn, wara li qara għal xi hin f'papur, wiegħbu: "Il-Messija għandu jifittex qalb il-foqra, l-umli, l-imdejġin, l-imghakksin, għand dawk li huma fil-hemm" . . . Milqut minn din it-twegħba, Artiban il-persjan dikment jintafa' għal kull għamil ta' ħniena: beda jitma lil min kien bil-ġuħ, satar lil min ma kellux x'jilbes, dar bil-morda, farragħ lill-imghakksin, lill-habsin, u dan kien jagħmlu b'hegħga kbira u b'imħabba ta' aħwa.

Għaddew hekk 33 sena minn mindu Artiban kien beda jfittex il-Messija. Xagħru kien bjad qotna u ġismu għajjen u mahlul: imma dejjem bil-fehma li jiltaqa' mal-Messija. Hu f'Ġerusalem għal habta tal-Għid il-Kbir. Il-Belt hi mimlija bil-Lhud, li ġew ukoll minn pajjiżi bogħod. Artiban jiltaqa' ma' xi whud, Lhud minn pajjiżu li jafhom, u jistaqsihom: "Għax dil-gegwegħija ta' nies kollha l-lum, u fejn sejin intom?" "Aħna sejin, qalulu, hdejn dik l-ġholja, fejn sa jsallbu żewġ briganti u iehor li jismu Ġesù minn Nazaret, li għamel hafna eghgubijiet, u Pilatu bagħtu għat-tislib, għax qal: "Huwa bin Alla u Sultan tal-Lhud"."

Artiban beda jaħseb bejnu u bejn ruħu: "Mħux jewwilla dak Ġesù, imwieled f'Betlem 33 sena ilu?" . . .

Ma naghmlux li wasalt sabiex insib dak is-Sultan minni hekk mixtieq?... f'idejn l-ghedewwa tieghu? . . . Nista' nasal għall-inqas fil-hin, qabel ma jmut, biex nagħti din il-ġawhra għalbiex nifdih u neħilsu mill-mewt! . . . u baqa' sejjer wara l-ohrajn għan-naha tal-Kalvarju. Imma fit-triq ġratlu gaziġba: Xbejba minn pajjiżu Ekbatana tagħrfu, tmur fuqu, u titolbu: "Għall-im-ħabba t'Alla tas-Safa, henn għaliġa: jien msejzna rsira; eħlisi, iksibli l-helsien".

Ix-xwejjah m'għandux ħlief dik il-ġawhra, jaqbadha u jagħt'ħieħha biex tinfeda. Izda, f'daqqa waħda, tinħass theżżiza, l-art tibda tiċċaq-laq, ix-xemx tinheba, is-sema jidlam, il-hitan jinfethu u jiġġarfu, u nies u suldati mbeżżgħin jaharbu. Artiban u x-xbejba harbu wkoll jistkennu taħt l-arkati tal-Pretorju. Imma dikment, b'theżżiza oħra, aqwa minn ta' qabel, ġebla li nqalghet minn ħajt laqtet f'nagħsu lil Artiban u hekk ġerħitu, li d-demmm baqa' ħiereġ mingħajr ma seta' jieqaf.

Ix-xbejba, li ħasbet li Artiban kien miet, medditu ħelu, ħelu, ma'

l-art: imma wara ftit rat li kien għadu qed jiehu n-nifs u bi tbatija kbira, waqt li jiehu n-nifs bdiēt tisimghu jgħid: "Mħux hekk, Mu- lej . . . meta qatt rajtek bil-ġuħ u tmajtek? Fejn qatt rajtek bil-ġatx u sqejtek? Meta qatt kont il-ħabs jew marid u ġejt inżurek? Fejn qatt rajtek għarwien u jien libbistek?... Fittixtek iva, għal 33 sena šah, xtaqt ħafna biex niltaqa' miegħek, imma ma kelli il-faraġ li nitpaxxa bid-dehra ta' wiċċek, l-anqas i naghmillek l-iċken qadja, O Mu'lej, Sultan ħelu tiegħi!"

Hawn Artiban siket mill-kliem... Imma lehen iehor, ħelu u ħieni, nstema' jgħidlu: "Ngħidlek bis-sewwa kollu, li kull darba li għamilt xi ħaġa minn dak ma' ħutek il-bnedmin, dak għamiltu miegħi".

Nefħa kbira ta' serħan u ta' faraġ ħarġet minn fomm. Hu, Artiban, kien temm il-vjaġġ twil tiegħu. Għotjietu kienu tabilhaqq mi-qugħin tajjeb u hu nnifsu, Artiban, IR-RABA' MAGI, fl-aħħar sab is-Sultan mixtieq.

P. UBERTU BERTI, O.F.I.I.

FL-EŻAMI TAL-ĠEOMETRIJA

Pawlinu, tifel imżattat, imżattat, dahal għall-eżami tal-Ġeometrija u dikment wieħed mill-eżaminaturi staqsieh:

"Pawlinu, fissirli ftit, u bi ftit kliem: X'tifhem bil-kelma ĊIRKU?"

"Ċirku, sur Professur, huwa dak fejn il-papà ta' kull fil-għaxija jmur jgħaddi s-siġħat jilgħab, jaqra l-ġurnali u jgħaddi ż-żmien.

AĠENT F'BANKA

Wieħed aġent f'banka tal-bdül il-flus, kien qiegħed jiftaħar kemm sar għani f'qasir żmien, u kien qal: — "Meta bdejta dan ix-xogħol, ma kelli dinier".

— "M'għandniex xi ngħidu: dan kollu veru" — qallu wieħed li kien qiegħed jisimghu — "imma żgur li dawk li għamilt in-negozju magħhom, kellhom sewwa, eh?!"

IL-MIRAKLI TA' GESU' FL-EVANGELJI APOKRIFI

(*Jaqbad ma' l-ghadd ta' qabel, p. 93*)

U ftit granet wara, Gesù kien qiegħed jilghab f'hoġor il-bejt, u wiehed minn dawk it-tfal li kienu jilagħbu m'egħu waqa' għal isfel minn hemm u miet. U malli t-tfal l-oħra raw (dan), harbu u Gesù baqa' wahdu. Meta ġew il-ġenituri tal-mejjet bdew iwahħlu fih li xeħtu 'l isfel. U dawk bdew isawtuh. Għalhekk Gesù qabez għal isfel minn fuq il-bejt u waqaf fuq il-katavru tat-tifel, u b'lehen għoli qal: "Zenoni — għax hekk kien jismu — qum u wieġeb: "Jien kont li xhittek 'l isfel?" U meta qam qal: "Le, Sinjur, ma xhittnix 'l isfel; iżda qajjimtni mill-mewt". U għal din id-dehra (ilkoll) baqghu mistagħġbin. U l-ġenituri tat-tifel fahħru lis-Sinjur għal dan il-miraklu li sar u taw qima lil Gesù (VII).

Ftit granet wara, wiehed żagħżuġh kien ik'isser il-hatab f'dawk l-inħawi u waqgħetlu l-mannara u fethitlu siequ; u billi har'għu hafna demm, miet. Billi qam għagħa kbir u marru hafna nies, mar hemmhekk jġri wkoll it-tfajjel Gesù; u b'qawwa kbira qasam in-nies biex jgħaddi, u qabad is-sieq milquta taż-żagħżuġh, u dak fieq f'daqqa. Imbagħad qal liż-żagħżuġh: "Issa qum u erga' aqsam il-hatab u ftakar fija". U n-nies, meta raw dak li ġara, taw qima lit-tfajjel filwaqt li bdew

jgħidu: "Tabilhaqq li l-Ispirtu ta' Alla jinsab f'dan it-tifel" (VIII).

Meta Gesù kellu sitt snin, ommu baġħtitu jimla l-ilma għad-dar u tatu zir. Imma billi Gesù habat man-nies, iż-zir inkiser. Allora Gesù firex il-mantar li kellu fuqu, imlieh bl-ilma u hađu għand ommu. Meta ommu rat dak il-miraklu, bisitu u baqgħet iżżomm ġewwa fiha t-tifkira ta' dawk il-misterji li kienet tarah jagħmel (IX).

Darb'oħra fi żmien iż-żriġħ Gesù hareġ ma' missieru biex jizra' l-qamh fil-għalqa tiegħu. U fil-waqt li l-missier kien jizra', it-tfajjel Gesù wkoll zera' żerriegħa tal-qamh. U meta hasdu l-ġabra laħqet il-mitt qatta, u meta dirsu sejjhu l-fqar kollha tar-raħal fuq il-qiegħa u tawhom il-qamh kollu u Gużepi ha b'iss dak li kien fadal. Gesù kellu tmien snin meta għamel dan l-miraklu (X).

M'issieru (Gużepi) kien mastrudaxxa u dik il-habta kien jagħmel l-imħaret u l-mdamad. Wiehed għani qabbd u jagħmillu sodda. Ġara li wahda mill-istrippi kienet iqsar minn sehbitħa, u billi Gużepi ma kienx jaf x'j'bd u jagħmel, ibnu, Gesù, qal lil missieru: "Qiegħed fl-art iż-żewġ strippi u qegħidhom indaqs minn tarf wiehed". U Gużepi

ghamel kif kien qallu t-tifel. Allura Gesù mar in-naha l-ohra u qabad l-istrippa l-qasira u fil-waqt li beda jgħbidha għiebha daqs l-ohra. U m's-sieru Gużepi meta ra dan staghgeb u, fil-waqt li beda jghannaq lil ibnu, beda jbusu u jghid: "Kemmi jien ferhan li Alla tani dan it-tifel!" (XI).

(Ikompili).

NOTI

(VII) Jista' jkun li l-Awtur ta' dawn il-mirakli għieb dan il-miraklu biex isahhah dak il-miraklu li Gesù kien ghamel gewwa Najm meta qajjem mill-mewt lil bin l-armila (Ara Luq. VII, 11-15), jew meta qajjem lit-tifla ta' Jajrus (Ara Mat. IX, 23-25; Luq. VIII, 49-56; Mar. V, 21-43).

(VIII) Dan il-miraklu, jekk mhux haġ'ohra, fih ftit tas-serjeta. L-Evangelisti l-ohra jghidu li Gesù darba fejqaq raġel li kellu idu l-leminija iebes

(Ara Luq. VI, 6-11); min jaf jekk l-Awtur ta' dawn il-mirakli riedx iġib iehor li jixbhu?

(IX) B'dan il-miraklu l-Awtur ak-tarx li ried isahhah dak li kien kiteb qablu l-Evang. San Luqa fuq li l-Madonna baqghet tiftakar dejjem il-grajiet li saru tul it-tfulija ta' binha Gesù (Luq. II, 19, 51).

(X) Fl-Evangelji l-ohra li ahna nzommu bhala veri ebda hjiel ma nsibu li San Gużepi kellu r-raba'; filwaqt li l-Evangelisti jaqblu li San Gużepi kellu sengha ta' mastrudaxxa. Madankollu l-istess Awtur jaqbel li San Gużepi kien mastrudaxxa bhalmá jidher mill-miraklu li geġ.

(XI) Fi żmien Kristu s-sinjuri biss kellhom is-sodod għall-irqad; l-ohrajn kienu jifirxu fl-art. Dak is-sinjur li qabbad lil San Gużepi jagħmillu sodda, skond xi kittieba li mhux ta' min jorbot fuqhom, kien Erodi l-Kbir.

DUN ANTON TABONE

Ir-Randan tal-Misilmin

Il-Misilmin, li jistqarru d-Din ta' Mawmettu, m'ghandhomx l-għaxar kmandamenti, bhalmá għandhom l-Lhud u l-Insara; ma dan kollu, huma għandhom ukoll xi kmandamenti, imsejhin minnhom "pilastru tal-Islam" u dawn, ftit jew wisq, jistgħu jigu mxebbhin mal-preċetti tal-Knisja Kattolka, li fuqhom ifasslu u jmexxu l-hajja tagħhom religjuża l-Insara Kattolki.

L-ewwel preċett tagħhom, biex insejhulu hekk, imiss l-istqarrija tal-fidi, li biha kull mislem għandu jkun mogħni. D'n l-istqarrija hi miġbura f'dawk il-kelmiet li kull mwezzi, aktar minn darba ma' tul il-jum, ifakkar minn fuq it-torri tal-moskija t'egħu: "Allaha akbar"! "La Ilaha illa Allah, huwa Muhammed rażul—

Uallah", li jfisser: "M'hemmx Alla iehor barra minn Allah, u Mawmettu n-Nabi tiegħu" . . . Din għall-inqas għandha tigi mtennija hames darbiet ma' tul il-jum.

D'n il-"formula" li, ftit jew wisq, tigbor filha kollu kemm huwa t-Twemmin Dogmatku mawmettan tressaq mhux ftit id-dinja musulmana lejn ir-religjonijiet l-ohra — bhalmá l-Lhud u l-Insara — li bhala sies tat-twemmin tagħhom m'ghandhomx hliet "Alla Wiehed" (monotejzmu).

It-tieni amar (preċett) tal-Islam hu t-talba ritwali ta' kull jum, u għandha tintagħmel f'hinijiet stabiliti: fil-ghodu maż-żerniq, f'nofs inhar, għall-habta tat-3 wara nofs inhar, f'għajb ix-xemx u r-reta jid


hol il-lejl sewwa. Meta wiehed jitlob ghandu jhares lejn il-Mekka u jqis li jkun safi, jigifieri f'qaghda legali ta' safa, jekk le, jigifieri jekk ikun b'xi dnuw, ghandu qabel jinhasel f'idejh, f'wiću, f'dirghajh u riglej sa gharqubu. Jekk ma jkollux ilma, jista' jinqeda bir-ramel, bhallikieku nhasel bl-ilma.

F'kull nhar ta' Gimgha ta' kull xahar ghandha ssir it-Talba Publika, ghandha ssir fil-Moskija u ghaliha ghandhom dmir li jmorru l-irgiel kollha. In-nisa ma jistghux jiehdum sehem fit-talba publika.

l-ghajnuna lill-foqra, jew għaf daww li jmorru, ghax iridu, għall-“gwerra santa”. Din il-lum aktarx tingabar u flimkien ma' dhulijiet ohra jmorru f'idejn il-gvern għall-gid tal-Kom-munità.

Ir-raba' amar (preċett) tal-Islam jolqot il-Pellegrinaġġ għall-Mekka. Minn dan il-pellegrinaġġ huma mehlusin iż-żghar, l-irsiera u daww li ma jistghux ihallsu l-vjaġġ għall-Mekka; jekk imma, għada pitghada, il-qaghda soċjali ta' dawn tinbidel jidhlu fid-dmir li jżuru l-Mekka.

Iż-zawwari mislem divot, kemm



Kampnar mnejn il-Muzzin ihabbru l-hin u jistieden lil poplu għat-Talb

It-tielet amar (preċett) tal-Islam ihares l-GHEXUR (id-deċmi) kif inhi d-drawwa.

Din hi elemosina jew taxxa li tolgot lil kull mislem skond il-gid materjali li huwa ghandu; għalhekk tiġi miġbura kull sena mill-gid li wiehed jaqla', jigbor jew idahhal. Kif hemm miktub fil-Qoran, din ma tistax tiġi minfuqa f'haġ'ohra jekk ma hix umanitarja, bħalma hu l-helsien jew riskatt ta' l-irsiera,

idum fil-pellegrinaġġ, ghandu jilbes libsa li tagħzlu mill-ohrajn mhux pellegrini u li ecahdu minn xi hwejjeg ta' xehta axxetka ohra, bhallikieku ticchadlu li jista' jaqta' dufrej, xagħru, u hwejjeg ohra.

Fl-ahharnett, bhala għaqda tal-hames preċetti tal-Islam hemm is-sawm, li jahbat fix-xahar qamri tar-Ramadan. Huma erba' gimghat ta' tewba kull sena, ftit jew wisq, jistghu jigu mxebbhin lir-Randan

taghna l-Insara, u li jahbtu sewwa sew f'dak iż-żmien tas-sena li, kif jinghad, tfakkar "meta Mawmettu gie mnebbah bihom mis-sema" u i mbaghad, qrib is-sena 622 W.K. gew miktub'n fil-Qoran (bidu tai-era musulmana).

Kollha kemm huma l-Misilmin, ulied Mawmettu, f'kull naha tad-dinja, jinsabu fejn jinsabu, bl-ghadd bla qies tal-miljuni tagħhom, għandhom l-gholi dmir li jsumu r-Ramadan, kif amar l-istess Allah, bil-kitba tal-Qoran, Ktieb qaddis.

Is-Sawm tar-Ramadan jibda fil-ghodu maż-żerniq tal-jum u jibqa' sejjer sa għab ix-xemx, minghajr ma tista' tiehu xejn. Il-bidu tas-sawma ta' kull fil-ghodu, ghaxar minuti qabel, jiġi mfakkar minn sparatura tal-kanun, sabiex kulhadd jithejja għas-sawma b'żelu kbir. Tar ieħor ta' kanun jinstema' wkoll fil-ghaxija, hin li għandha tintemm 'sawma.

Is-sawma tal-misilmin hi eħda ta' kull ikel, xorb, fwejjah, tipip u wkoll uzu taż-żwieġ; dan imma għal ma' tul il-jum biss, ghax għal ma' tul il-lejl sa l-ghodwa ta' l-ghada ebda eċċezzjoni ma tinghata.

Ebda mislem m'hu hieles mis-sawm tar-Ramadan, barra minn dawk li huma morda, xjuh, jew huma f'xi vjaġġ. U dan l-amar tas-sew hu mħares mill-fidili misilmin, bosta drabi bi skruplu kbir, hekk, li jzommu miksuru s-sawma, jekk biss, qatra ta' l-ilma tiżloqlok u tiblagħha waqt li tlahlah halqek jew snienek.

Min ghax ikun r'ed, jikser is-sawm tar-Ramadan jinħ'ieglu jagħmel xi opra ta' benefiċenza bhala tpattija jew bhala tewba. Mawmettu jghid:

"It-talb hu wisq iżjed ahjar mill-irqad"; għalhekk, xi s'ghat mil-lejl, il-Misilmin twajba jghadduom fit-talb lil Allah, u l-ġemgħat fil-moskija fi żmien dan is-sawm huma aktar ta' sikwit u aktar imhegġan.

U f'dawn il-jiem, halli għalihom il-predikaturi jew qwaresimalisti ta' l-Islam, għall-hegġa tagħhom li juru fit-tagħlim li jagħmlu! . . .

Jifhmu l-Misilmin twajba, li l-opri tajba magħmula ma' tul il-ljeli tar-Ramadan huma iżjed ta' mertu u joghġbu 'l Alla u għalhekk huma ta' hlas akbar għas-sema. U dan jinghad iżjed, u iżjed għal dawk il-ljeli, hekk imsejhin "Il-Ljeli ta' gieħ u ta' setgħa", li jaqghu fl-ahħar għaxart ijiem tar-Ramadan, ghax fihom Allah — jifhmu l-Misilmin — jehles għadd ta' erwieħ wisq iżjed kbir mill-pwieni ta' l-Infern, milli fi żmenijiet oħra. Dawn il-Ljeli "ta' gieħ u ta' setgħa", fit-tifsir teologiku tagħhom, gew minn xi whud imxebbh'n ma' l-Qawma mill-Imwiet ta' Gesù, kif hi mogħtija fil-Vanġelji tagħna.

Izda, billi ebda data m'hi mogħtija — ghax ebda tnebbiha ma kellu qatt Mawmettu fuq dawk il-Ljeli "ta' gieħ u ta' setgħa", għalhekk il-Misilmin twajba jagħmlu kollox, b'dak il-ghan li jithejjew, għal ma' tul ġimgha shiha, b'opri tajba u ta' tewba, sabiex jekk għandha tasal fuqhom dik is-siegha ta' biża', huma jkunu f'qagħda ta' grazzja li jisimghu lehen il-kbir Allah u jmorru għas-sebh ta' dejjem.

Żmien ir-Ramadan huwa żmien tajjeb hafna u jiswa mhux ftit għall-fokra u aktar għat-tallaba. F'dawk il-ġimghat kulhadd jagħti karità aktar bil-qalb biex ipatti għal dnu-bietu; u hekk il-fqar u dawk li

jinh'tiegu ghajnuniet materjali jsibu iżjed min jerfagghom u jghinhom fil-htigijiet taghhom.

Min qatt inzerta fost il-Misilmin fiż-żmien tar-Ramadan jagħraf malajr kemm dawn jagħmlu kull sagrificcju, kemm jitghakksu u kemm jiċċahdu minn hwejjeġ, li għalihom bosta drabi meħtieġa, sabiex iħarsu sewwa b'reqqa kbira li ma titwem-minx ir-ritwal tas-sawm.

Hu tassew li fix-Xerq dan t-għakkis ta' ġisem fejn jidhlu ċahdjet l-iżjed u sawm, huma aktar hwejjeġ li jsiru fil-Lvant milli fl-Ewropa tagħna, u dan narawh hemm-hekk ukoll fl-istess Insara; iżda dana ma jibqax ma jurix, li r-Ramadan huwa prova l-aktar li tidli u 'i

tghidilna "kemm u kif il-Musulmani għadhom marbutin u jhobbu d-Din tal-Profeta Muhammed u x'jagħmlu biex iħarsu kemm jistghu l-Kmandamenti miktubin fil-Ktieb għalihom qaddis: Il-Qoran".

L-imġiba, li biha miljuni ta' Musulmani jgibu ruħhom b'ex iħarsu bl-akbar reqqa s-sawm u ċ-ċahdjet l-aktar iebes fil-jiem tar-Ramadan tagħhom, m'hi xejn ta' ġieħ għalina l-insara; meta nahsbu l-iżjed kemm f'Insara Kattolki jarawha xejn bi kbira jaksru l-jum tas-sawm u ta' l-astinenza li għamilitilna l-Knisja għal xi jiem ta' ma' tul is-sena.

P.A. CASSAR

IL-LEGGENDA TAL-BAJTAR TAX-XEWK

Lil Patri Sidor Urteaga kont nafu mindu kont daqsxejn ta' sabi mqareb immur ngħinu l-Quddiesa fil-Knisja tas-Santissmu Salvatur. Il-lum ilu mejjet biċċa sewwa u jien xjaħt qatigh. Iżda ma' l-ewwel jum ta' kull sena ġdida ifegġ quddiemi — xwejjah b'leħja qasira bajda tagħti fis-safrani, magħlub għuda u twil daqs stwiel. Lilna t-tfal kien iġibna bosta u meta kien jara xi ċorma minna lesta biex tinbex lil xi hadd dikment kien isejhilna hdejh u ibda jghidilna xi ġrajja. Grajjiet qalinna tghidux kemm! U ahna t-tfal konna nduru qagħqa miegħu, nisimghu bla nitharku — ahna t-tfal għarbin bla sabar! Min jemmen? U fost kollox baqghet dejjem l-leggenda

tal-Bajtar tax-Xewk li għalkemm qalilna kemm il-darba konna rriduh itennihielna. Ma rridx ninsa ngħid li jekk illum jien Patri ta' San Franġisk t'Assisi għandi għax niżzi ħajr l-ewwel 'l Alla u mbaġhad lil Patri Urteaga, li l-Mulej inqeda bih biex xehet f'qalbi żaġġuġha ż-żerriegħa tas-Sejha għall-Ħajja Religjuża.

Mela hawn hi l-leggenda "Tal-Bajtar Tax-Xewk" li se ngħidhikom bejn wieħed u iehor, kif sma'tha minn P. Sidor.

Mela darba waħda ilu, ilu hafna, f'daqsxejn ta' dar fqajra kienu jghammru tlieta min-nies: raġel, mara u tarbija. Lejla waħda, meta kullhadd kien rieqed, dawn kienu ħargu 'l barra minn darhom. Il-

mara żaġżuġha kelliha t-tarbija mleffa f'xalla tas-suf tan-nagħaġ u r-raġel, liebes ukoll biex jilqa' r-reżha tal-lejl, kien qed isuq hmar. Hoss ta' xe'n, għajr kultant, iż-żaqżiq h'iemed ta'-grieq mač-člamit. X'kien ġara? Dak kien hin il-hruġ? Gara dak li ma jġrix f'mitt sena. Anġlu tal-Mulej kien niżel mis-smewwiet u wissa lir-raġel Guzeppi, u qallu: "Ahrab ma' gharustek Marija u ma' Binha Gesù, ehilsu mill-qilla ta' Erodi s-Sultan; ahrab lejn Art il-Masri". U Guzeppi qaġhad għall-kliem tal-habbar, qajjem lil Marija u rama l-hmar. Kien dan Guzeppi daqsxejn ta' haddiem fl-injam f'Nazaret, b'danakollu l-Mulej kien xeħet għajnejh fuqu billi kien ġwejjed, għaqli u seddieq.

U erhewlha lejn l-Eġittu, triq twila kollha għawġ u tbatija. Fuq il-hmar qaġhdha Marija u t-tarbija, u Guzeppi, felhan u żaġżuġh, kien mixi, l-art bdiet tithattek, beda jid-riedni tal-bhima. Wara jumejn mixi, l-art bdiet tithattek, beda jidher ix-xewk, ma naqasx l-ghollieq. L-art kollha trab u ramel bdiet tagħmel tagħha wkoll, għax il-hmar beda jogħtor. It-trab u r-ramel bdew deħlin fil-ghajnejn, u dawn bdew idemmghu. It-Tarbija kienet rieqda fi hdan Ommha. Marija kellha fuq haddejha sfajra l-ghelien ta' l-gheja, u Guzeppi meta raha hekk qalilha biex jieqfu u joqogħdu jistrieħu.

Mat-triq kienu hadu loqma hobz u farka tin imqadded. Issa fil-horġ ta' Guzeppi kien hemm zbieb imdaqas u helu li t-Tarbija kienet thobb issoff il-benna tiegħu.

U mas-sebh waqfu hdejn qatgħa sigar tal-Bajtar tax-Xewk, kollha mamlija bi frott hamrani. 'L hinn kienet isserrep nixxieġha ta' ilma

čar u nadif. U billi t-Tarbija Gesù kienet imfarfra sew setgħet toqghod teħda čcafcac idejha żgħar fl-ilma ġieri. Imbagħad Marija resqet lejn il-bajtar li kien kollu xewk nigġiezi; iżda kif qieghdet idha fuq waħda minnhom, ix-xewk dlonk miel u waqa'. U x-xewk tal-bajtar kollu li kien isebbah lis-sigar miel u waqa'. U qatgħet Marija, hodon, u tat lil Guzeppi. U sqiet mill-ilma ġieri li čkejkken Gesù.

Qattgħu aktar minn sagħtejn għad-dell ta' dik is-sigra; tkełmu bejniethom fuq il-Genna u Gesù b'idejھ ič-čkejkna kien jilgħab ma' haddejھ ommu u jifrah. F'hin wieħed beda jinstema' ġej mill-bogħod hoss ta' žwiemel jġru bla lġiem. U l-hoss beda jjarreb sew. Kien hoss ta' bosta u bosta žwiemel; u beda jidwi wkoll għajjat ta' nies imghad-dba.

Guzeppi qam mill-art, Marija reknet hdejha lil Gesù u harsithom tefghuha lejn is-Sema. Dak il-hin Gesù beda jagħmel sin'ali b'idu u juri s-sigar tal-Bajtar lil Ommu u lil Guzeppi. Ried jghidilhom biex jitrekknu magħhom u jidħlu qa'bhom. U kif il-weraq smien tal-Bajtar beda jhoss lil Marija, lil Gesù u lil Guzeppi jmisu miegħu, beda farfar minn fuqu x-xewk nigġiezi. U għaġeb tal-ghoġbijiet beda jikber u jikber sa ma għatta lit-tlieta u kenniehom u hbiehom. Issa sabu ruhhom donnhom f'għorfa.

Għaddew is-suldati mgħaddba ta' Erodi. Il-kbir tagħhom niżel minn fuq iż-żiemel ta' harsa ma' dwaru. Ma ra 'l hadd, iżda meta lemah il-bajtar tax-xewk resaq lejھ medd idu biex jaqta' u x-xewk tqanfed u nigizlu subgħajh kollha. Hās il-labar ma' ġismu kollu u mberġhen tala'

fuq iż-żiemel, ta ħarsa lejn sħabu u ħmar. lkoll irħewlha jġru. It-trab li qa' mu iż-żiemel għatta lil kulħadd. U fl-aħħar għebu għal kollox.

Meta xe'n ma nstama' aktar il-Familja Mqaddsa ħarget minn qalb is-siġar tal-bajtar tāx-xewk u ssuktat trtiqtha lejn l-Egittu. Qabel telqu l-Bambin bierek lis-siġra, il-Madonna besitha bil-qajla u San Ġuzepp ħa werqa u temagħha lil-

Din hi l-leggenda ttal-Bajtar Tax-Xewk. Patri Sidor Urteaga kien jgħidha b'aktar reqqa, tnikkir u ħlewwa. Jien, li issa xjeħt, għedtha kif ftakartha. Għaliex it-tifkiriet tat-tfulija, għalkemm jistgħu jiċċajpru xi daqsxejn qatt iżda ma jmorru minn quddiem l-għajnejn,

P. G. KRISOSTMU ALAFI,
O.F.M.



“LEHEN L-ART IMQADDSA”

JIXTIEQ SENA ĠDIDA TA' RIZQ, TA' ĠID U TA' HENA

LIL MIN SWIELU TA' XI ĠID

BIL-KITBA, BIT-TIXRID U B'XI ĦIDMA

IL-BARKA TA' ĠESU' BAMBIN

TINŻEL FUQHOM BIL-KOTRA.

DRIEGH IL-MULEJ FL-ISTORJA TAL-GENS LHUDI

6. *Elizew u Naaman.*

Naaman kien rajjes fuq in-nies kollha tas-Sultan tas-Sorija, raġel ta' keimtu u ta' setgħa kbira, jinqala' ħafna u ghani ferm, imma mgiddem. Issa nzerta li martu kellha b'irsira tagħha daqsxejn ta' xebba minn Israeli. U din qalet lil sidha: "Għaddieli minn mohħi li jekk sidi jmur mawra sa Samarija, fejn dil-habta hemm il-profeta Elizew, żewġ-ek ifiq mill-ġdiem li rikeb". Kif martu tarrfitlu fuq li semmietlu l-irsira tagħha, Naaman thajjar imur u b'amar is-sultan htiegħu li jitlaq u jidhol Samarija, u ħa miegħu tagħmira fidda u deheb u xedd. U waqqaf iż-żwiemel biswit id-dar ta' Elizew. U Elizew anqas biss xiref mit-tieqa, u baġat jghidlu ma' Giezi li jmur jitbahbah seba' darbiet fl-ilma tal-Ġurdan u johroġ mill-ilma mfejjaq. Naaman ħa għalih għax deherlu li Elizew ma kellux iġib ruħu miegħu kif għamel, billi deherlu li kellu jinżel hu nnifsu u dik is-siegħa jfejqu fl-isem t'Alla; fuq hekk telalu, tah dahru u qabad igemgem u jghid: "Jaqaw, ix-xmajjar tas-Sorija ma jiswewx bil-bosta aktar mill-ilmijiet ta' Israel? Izda n-nies tiegħu, huwa u jtbieghed minn hemm, tarrfulu illi kieku l-Profeta qallu jaġġmel wisq aktar m'hekk, hu kien bil-fehma joqogħdlu: kemm aktar imissu issa jisma' minnu, la darba ma talbux ħlief jinħasel u jissaffa? Naaman fuq hekk niżel il-Ġurdan u tbahbah seba' darbiet: u, hwejjeg tal-ġhaġeb kif ġismu ssaffa bħal ġisem ta' t-ribija, u fieq għal kollox! U raġa' lura għand il-Profeta, u qallu: "Nghid

is-sewwa, u nistqarr li ma hemmx Alla iehor għajr ta' Israel. Jiena issa nitolbok tilqa' li ġieblek il-qaddej tiegħek". Izda, Elizew li kien telaq l'ommu u 'l missieru u l-ġid kbir li kellu biex isir qaddej ta' Elija, minnu fih wieġbu: "Fl-Islem t'Alla, ma rrid xejn minn għandek. Mur bis-sliema."

U Naaman sellem bil-qima lill-profeta u staqsieh kif għandu jġib ruħu meta jehtieglu quddiem is-Sultan; dan qallu jgħabbi żewġ bġhula bil-ħamrija minn dik l-art biex meta jasal f'pajjiżu jferrixha u fuqha jtalla' artal lil Alla ta' Israel; tbiegħed Naaman ferhan minn dik il-belt u ħafif biex jidher quddiem is-sultan tiegħu mfejjaq mill-ġdiem.

7. *Elizew u Giezi.*

X'hin, izda, Naaman u n-nies tiegħu tbiegħdu mill-belt, Giezi, il-qaddej ta' Elizew, raha bi kbira wisq li sidu ma ħa xejn ta' idejha għall-ghamel ma' Naaman; u telaq jġiri għal urajh: jghidlek, kollu wieħed xi haġa tmissni. Meta Naaman le-maħ ir-raġel jġiri, waqqaf, niżel miż-żiemel, mar jilqgħu: "Kollox sew, hux?" staqsieh: "Ma nqala' xejn mill-ġdid?" Giezi geżwiru li baġtu sidu l-Profeta jghidlu illi żewġ żgħażaġh kienu niżlu dak il-ħin mill-gholja ta' Efaġm u xtaq jitolbu wqija tal-fidda għalihom u żewġ tibdiliet hwejjeg. U Naaman ġieghlu jieħu għal waħda, tnejn u żewġ tibdiliet; u Giezi mar bil-ġri jahbi dan il-ġid kollu id-dar, u mbagħad deher quddiem sidu. Elizew staqsieh: "Jaqaw, int fejn mortli?" Wieġbu l-qaddej:

“Jien.....? imkien!” U Elizew liemu u qalu: “Bhallikieku ruhi ma kinitx mieghek x’hin Naaman nizek l-art biex jilqghek?!” Iss’int hadt minn għandu l-flejjes u t-tibdiliet tal-hwejjeg li telaqlek f’idejk u inti ghandek fehma li tixtri bihom oqsma taż-żebbuġ u dwieli, u ngraġ u baqar. Imma l-ġdiem ta’ Naaman sejjer fehel mieghek u mal-ġid tieghek għal dejjem. U Giezi tbiegħed minn dar Elizew mimli bi ġdiem mill-eqqel.

8. *Elizew fil-Belt ta’ Dotajn.*

Is-Sultan tas-Sorija ried imur jehodha ma’ Israeli. U habat jonsoflu. Imma, Elizew bagħat jgharrafi b’dan lis-Sultan ta’ Israel biex ikun jista’ jilqagħlu u jehles mit-tigrib. U bagħat jghidlu aktar minn darba u tnejn. Fl-aħħar, is-Sultan tas-Sorija, meta ra li ta’ kull darba t-taħbit tiegħu jifsalu fix-xejn, twebbel li xi hadd min-nies tiegħu kien qed jilagħbu. Izda, ta’ ma’ dwaru qalulu: “Lè, ja sultan tagħna, int twajjeb wisq u ma tarax li dan il-ghawġ gejj minn Elizew il-Profeta li jnebbah lil Israeli b’kulma ghandek fehma tagħmel. Kun af, li dan Elizew jinsab f’Dotajn. U s-Sultan bagħat iż-żwiemel bin-nies tiegħu biex idawru dik il-belt u jahtfuh minn hemm.

U l-qaddej ta’ Elizew dak inhar bakkar u hareġ mid-dar jgharrex l’isfel, u fil-bghid lemah qtajja’ ta’ nies għedewwa, u mwerwer qal lil-Profeta x’kien ra; imma Elizew wiegħbu minnufih: “La tibzax, għax in-nies li jzommu magħna huma wisq akbar mill-għedewwa”. U fetah għajnejn il-qaddej tiegħu u dan lemah l-ghojja miżghuda bi żwiemel tan-nar u l-Angli t’Alla juttajjru ma’ dwar il-Profeta. U l-għedewwa resqin

dejjem għodhom waslu għal fuqhom; imma Elizew talab l-ghajnuna tal-Mulej, u l-Mulej għamiehom. Il-Profeta mar fuqhom u qallhom: “Hadtu triq b’ohra; imxu miegħi u jien inwassalkom fejn issibu lil min qegħdin tftitxu”. U mexxiehom u hadhom qrib Samarija. U x’hin dahlu l-belt, talab l’Alla, u ż-żlieġa waqgħet minn għajnejhom u dawk sabu ruhom f’nofs il-belt ta’ Samarija. Is-Sultan ried joqtolhom; iżda Elizew qallu: “Lè, ma waqgħux taħt idejk bis-sejf; m’ghandek ebda jedd fuqhom; tibhom jieklu u jixorbu bix-xaba’; u dawk kielu u xorbu, u telquhom imorru għand sidhom. U qatt aktar il-hallelin tas-Sorija ma deħru fi-artijiet ta’ Israeli.

9. *Mewt ta’ Elizew.*

Elizew marad bil-marda li biha miet, U Gioas, sultan ta’ Israel, mar għandu jibki u jolfoq, u qal: “Missier, missier tiegħi, aqwa min-nies kollha tiegħi, u l-mexxej ta’ Israeli!” U Elizew wiegħb lis-sultan: “Newwilli qaws u qatta vlegġ”. U x’hin għibhomlu, gaghlu jiftah beraħ it-tieqa tal-ghorfa li tagħti għan-naħa tal-Ġurdan, u riedu jqieghed idu fuq il-qaws. U wara li s-sultan qieghed idu hekk, Elizew qieghed idejha fuq idejn is-sultan, u qallu: “Iġbed vlegġa”. U s-sultan għibed il-vlegġa. U issa l-Profeta qallu: “Vlegġa li teħles Israeli mill-ġasar tas-Sorija: int sejjer tagħleb in-nies tas-Sorija u teqridhom”.

U Elizew tennieli: “Aqbad il-qatta; u ibqa’ iġbed minnhom għall-art.” U għibed, waħda wara l-oħra tliet vlegġi, u waqaf. Fuq hekk, dak ir-ruh tajba, qallu: “Kieku int għidit sitta jew seba’ darbiet bil-vlegġi, daqshekk iehor drabi kont

taħkem is-Sorja, imqar sa teqridha għal kollox. Imma għal tliet darbiet biss inti tirbahha.”

U Eliżew miet u difnuh. U ħabtet dik is-sena li xi Moabiti daħlu f’Israeli; u xi whud li kienu qegħdin jidfnu mejjet, rawhom resqin ’l hinn; u fis-siegha u l-hin, waddbu bilgri l-gisem ta’ dak il-mejjet fil-qabar ta’ Eliżew; u dak ir-raġel qam mill-imwiet u waqaf fuq riġ-lejh.

U Gioas, is-sultan, raġa’ ħakem l-ibliet li s-sultan tas-Sorja kien ha minn taħt idejn Israeli; u tliet darbiet Gioas ħabat għalih u rebħu, u htieglu jroddlu dawk l-ibliet kollha ta’ Israeli.

10. *Gjona f’Mewġ il-Baħar*

Zmien Amatija, sultan tal-Lhudija, waqt li Eliżew kien iħabbar li għandu jġri fost Israeli, Alla sama’ leħnu lil Gjona, u qallu: “Itlaq u mur Niniveh, dik il-belt il-kbira, u wissihom lil dawk in-nies fuq il-ħażen ta’ ħajjithom.” U Gjona bilgri telaq, iżda bil-fehma li jaħrab minn wiċċ Alla u jibqa’ sejjer Tarxix; u wasal Gjoppa, belt mill-eqdem minn tal-Lhudija, u hemm sab xini bil-qluġh lejn Tarxix, u ha’las seħmu u telaq ma’ l-oħrajn. Iżda l-Mulej qajjem l-irjieħ fuq il-baħar u qam il-mewġ, u r-rwiefen bdew ivenvnu, u x-xini kien għoddu tfarrak. U l-baħrin beżgħu mill-għarqa u qabdu jito’bu ’l allat tagħhom, u xeħtu t-tagħbija il-baħar biex iħeffu x-xini. U Gjona niżel f’qieħ ix-xini, u kien nieqed, u r-rghajjes resaq fuqu jqajma, u ħadħa miegħu u għajru għażien u riedu jitolb ’l Alla tiegħu li jehlišhom mill-għarqa. U għamlu x-xorti bil-fehma li jaraw min jaħti għal dan it-tiġrif; u x-xorti waqgħet

fuq Gjona. Fuq hekk aktar ħadħa miegħu u riedu jafu mnejn ġe’, u x’sengħa kellu, u għallex dan il-għawġ waqa’ fuqhom. U Gjona weġibhom li hu jaħti għal dak il-għawġ, għax hu ried jaħrab minn quddiem wiċċ Alla tiegħu; u mbağħad staqsewh x’jaqbd u jaħmru bih, u qalilhom jixħtuh il-baħar biex il-mewġ jibnazza.

U l-baħrin qabdu jaqdfu għall-art, imma ma setgħu jaħmru xejn mal-qawwa tal-mewġ, u x-xini tiela’ u niezel u l-baħar joghla dejjem aktar. U l-baħrin bdew jgħajtu: “Mulej, aħfrina jekk sejrin nerfghu idejna fuq dal-bniedem li ma neħlux aħna mħabba fih!” u qabdu ’l Gjona u waddbuh il-baħar; u l-baħar jibnazza dik is-siegha.

U Alla bağħat ħuta kbira li belgħetu lil Gjona. U Gjona għax ġewwa l-ħuta tliet ijiem u tliet il-jiem, u talab ’l Alla f’dak il-qabar, u talbu jaħfirlu u jhenn għalih. U mat-tielet jum, Alla amar lil-ħuta li targa’ titfgħu l-art.

11. *Gjona f’Niniveh.*

Kelmet Alla reğgħet waslet f’widnejn Gjona u biha tennieli: “Mur Niniveh dik il-belt il-kbira, u semmagħhom li ngħidlek”. U Gjona qam u telaq lejn Niniveh; u kif qabad dieħel f’dik il-belt mibnija minn Nemrud, beda jheddidhom b’dawn il-kelmet ta’ Alla: “Erbgħin jum iħor, u Niniveh tiġğarrarf!” U n-nies ta’ dik il-belt emmnu b’Alla, u kbar u zgħar xteħtu fuq il-ħsajjar jitolbu u jsumu. U s-sultan ta’ dik il-belt sema’ bit-theddida tal-Profeta u xogħof, niżzel rasu u warrab ħwejġu ta’ sultan biex jillbes ix-xoqqa u jinxteħet fuq l-irmied. U qata’ li hu u l-kbarat u kulħadd isum mill-akbar sal-iżgħar

fosthom, nies u bhejjem; u l-gniedes u l-merhliet ma jitimghuomx u anqas jisquhom; u amar li kullhadd jitolob 'l Alla u jisghobbih minn dnuvietu u drawwietu l-hżiena, għaliex, qalilhom: "Min jista' jaf jekk Alla ma tgħaddilux din id-dagħadigha u jaħfrilna".

U x'hin Alla rahom sogħbenin, stqarru dnuvietom u biddlu hajjithom, henn għalihom, hafrilhom, u xejn ma għamel milli heddithom.

U Gjona hawwad rasu u hadha bi kbira wisq meta għaddew l-erbghin jum u għaraf li Alla kien henn għal dawk il-midimbin meta ra li xejn ma għalhom milli heddithom, għax jghidlek hadd issa aktar ma jemmu. U Gjona fetax qalbu ma' Alla, u qallu: "Mhux ta' b'xejn bżajt jien meta hrabtlek u tlaqt lejn Tarxix, għaliex nafek kemm inti Alla tal-hniena u stajt nobsor li inti bħal xejn tmur taħfrilhom u jağri li għali. Iddew, Mulejja, hudli ruhi, għaliex aktar jaħbatli mmut jew nibqa' f'din il-haj-

ja". U Gjona hareg mill-beit u mar dabbar rasu u jistkenn taht ġerna b'erba' ġebliet, mill-bieb 'il barra n-naħa ta' nofs inhar. U ma-lejl Alla nebbitlu liedna, u din kibret u x-xebilket, u għattietlu il-ġerna biex tilqagħlu x-xemx, u Gjona ma ferax bi ftit b'dellha. L-għada, iżda, Alla baġhat nitfa ta' hanex igerrem għerq il-liedna, u l-liedna dbielet u nixfet. U meta reġġhet telgħet ix-xemx, isshana haditlu mohħu lil Gjona, u waqgħet hedla qawwiya fuqu, u ddejjaq għall-mewt u talab lil-Mulej jiġbru miegħu.

Fuq hekk, Alla liemu u qallu: "Iss'int jidhir, ek għandek għalfejn tgemgem? Daqs kemm hadttha bi kbira illi dil-liedna li għaliha inti xejn ma tħabbat, u din nibtet, u ġiebet ruħha f'lejl, u f'lejl nixfet, ridtnix jjewwilla neqred din il-belt bil-mija u għoxrin elf ruh tagħha li anqas jağhrfu l-lemin mix-xellug?"

A.M.G.

BIEX ISEWWIHA, GħARRAQA IZJED

Dun Pawl ta' Haż-Zabbar u Dun Piet ta' Hał-Lija nziertaw sabu ruħhom f'tieg gwapp ir-Rabat. Bejn grokk u iehor dawn iż-żewġ qassisa, biex jghidu xi haġa, bdew iharsu lejn il-mistednin l-oħra u jaġhmlu xi kritika, u għajnejn Dun Piet waqgħu fuq żewġ nisa li kienu bil-qiegħda biswithom. Hawn Dun Piet qal lil Dun Pawl:

— Pawl, qallu, qieghed tara dik il-mara ta' quddiemna, sewwa sew ta' hdejn it-tieqa, kemm hi kerha u kemm hi liebsa ta' ridikola?

— Liema, qallu l-iehor, dik li għandha mrewha f'dejha?

— Iva, qallu.

— Dik hi ohti l-kbira.

— Le, qieghed ngħid għal dik ta' hdejha, li qieghda titkellem magħha.

— Dik? Dik ohti ta' warajha — mara għaliġja u ta' darha hafna.

Wiehed jista' jaħseb kif baqa' u kif infixel Dun Piet!

IL-BILBLA

FIL-HSIEB FRANGISKAN

Fil-Ktieb li jismu "Speculum Perfectionis," li kien gie miktub minn xi whud li kienu shab San Frangisk t'Assisi u li mieghu kienu ghexu sa mewtu, hemm miktub: "Il-Patri Frangisku, f'ruhu u f'gismu mitluf dejjem fl-imhabba t'Alla, mhux biss fih innifsu mogħni bl-oghla virtù kien jara t-tjieba t'Alla, imma wkoll hu kien donnu jmissha b'idejh f'kull hlejqa ohra. Għalhekk kellu mhabba u -għbda b'arranija għal dawk il-hlejjaq, l-izjed lejn dawk li fihom kien jilmah xi haġa li l-aktar turi 'l Alla jew lir-Reliġjon tiegħu. Mogħni minn din il-virtù ta' mhabba għal kull hlejqa t'Alla, fost it-tjur u l-għasafar li halaq il-Mulej kien l-aktar ihobb il-BILBLA, u li, min-habba t-toppu li għandha fuq rasha kien ihobb isemmiha "l-għasfur tal-Kapoçè f'rasu". Hu kien jgħid: "Oħtna l-BILBLA għandha l-kapoçè f'rasha bħalna r-reliġjużi, u hi tas-sew għasfur umli, għax timrah bil-qalb mat-triqat biex tlaqqat xi żerriegħa jew xi qamħa; jekk issib minn dan f'xi miżbla, ma titqazzizx, tnaqqru u tieklu. Waqt li tittajjar, togħla u tfaħhar lil Sidha, il-Mulej, kif jagħmlu r-reliġjużi twajbin li moħhom u deħnom hu dejjem fis-sema, u hsiebhom biss ifaħħru 'l Alla. Ilbiesha, jew rixha, hu lewn l-art, u b'hekk tfakkar u turi lir-reliġjużi li m'għandhomx ikollhom ilbies għani u mlewwen, imma lbies fqajjar u mil-lewn l-art, li din hi

l-aktar baxxa fost il-bqija". Għal dan San Frangisk kien wisq jitpaxxa jħares lejn il-BILBLA.

Izjed, il-Kittieba jgħidulna li f-simplicità tiegħu San Frangisk kien jgħid: "Li kieku kelli nkellem lill-Imperatur, kont kieku nitolbu sabieħ għall-imhabba t'Alla u tiegħi jagħti amar li hadd ma jista' jaqbad jew joqtol liq HUTNA L-BLIEBEL, jew li jagħmlilhom xi deni ieħor". Oh simplicità ta' Missierna San Frangisk, li kien jaħseb li l-Imperatur sa jagħmel liġi mqanqal mill-imhabba t'Alla! Izda dan għall-inqas jurina kemm San Frangisk kien tassew ihobb il-BILBLA.

U tabilhaqq, fost it-tjur kollha, il-BILBLA tisthoqq l-aqwa qima u mhabba tagħna, għax mhux biss tpaxxina bl-għana heġu tagħha, imma wkoll għax, nistgħu ngħidu, li ma tagħmlilniex hlief ġid biss. Tfaħdem bejtetha bl-akbar sengħa, tbid u tfaqqas l'uliedha u żzoqqhom bl-akbar imhabba b'dud, b'weraq torjin ta' hxejjex; b'baġd tan-nemel u ta' ġurati, li kollha jagħmlu hażin għar-raba'; u meta tikber tlaqqat ukoll żrieragh, imma li huma ta' hxejjex li l-bdiwa ma jridux imħalltin ma' dawk li huma jkunu żerġhu; xi drabi ddu ukoll għal xi qamħa, imma dan ikun darba fil u bħala, biex ngħid hekk, haġa barra mid-drawwa.

IL-BILBLA hi mbagħad għasfur għannej għal l-aħħar. Meta l-għannej tal-ljeli sa'fin tagħna, l-usinjol maż-żerniq ta' kulj għodwa jitfi l-helu leħnu, il-BILBLA, qabel kull tajr ieħor, mali sewwa sew iżernaq il-jum u qabel ma x-xemx tibda ddawwal id-dinja min-naħa tax-xerq, issamma' lehenha li jfarrag il-bnedmin u bl-għanjiet helwin tagħha tfahħar b'imħabba lil Dak li halaqha. Izda, dak li hu għaġeb f'ohtna l-BILBLA, hu dak, li meta tghanni donnhha tistkerrah din l-art u għalhekk tibda tintrefa', qisha mxengla 'lhawn u l'hemm, toghla donnhha mqabbza 'l fuq 'l fuq, lejn is-sema, bla heđu ssamma' l-għana tagħha, għall-ewwel b'lehen dgħajef u maqtuġh; imbagħad, aktar ma titbiegħed mill-art, aktar lehenha jitqawwa u mingħajr xejn ma jehda, donnu biex jgħallimna li bis; meta aħna qrib is-sema nistgħu nfaħhru kif jisthoq lil Alla. U meta hi mwassla hekk 'l fuq li b'għa'nejna iżjed ma tidhirx, hemm donnhha tieqaf għal xi hin u, f'dak id-dawl tax-xemx tielgħa mix-xerq, imbiegħda kemm jista' jkun mill-ħwejjeg imsejknha ta' l-art, turi l-ferħ u l-hena tagħha, tghanni xxandar gieh il-Mulej, waqt, li donnhha wkoll, tistieden lill-bnedmin biex jagħmlu bħalha, billi jerfġhu qalbhom lejn dak Alla li halaqhom u mliehom b'kull ġid. Tinzel, imbagħad, helu, he'u, lejn l-art, donnhha mdejqa li titbiegħed mis-sema.

U hu helu mhux ftit l-għana tal-BILBLA, għax taf tagħmel hafna lehnijiet li m'humieħ bħal xulxin; imbagħad, barra minn dak li hu komuni ta' l-istess ġens, il-Bilbba, anzi kull Bilbba taf tagħti xe'ra ta' lehen, biex ngħid hekk, tagħha nfis-

ha u tasal b'heffa kbira biex tghanni l-għana ta' għasafar oħra, l-iktar ta' l-usinjol, li wisq drabi ma jingħarafx minnu. Għalhekk, il-bniedem jitpaxxa biha mhux ftit; meta tinqabad u tinzamm f'xi qafas: hi ma tagħmilx f'qalbha, u tidra malajr l-egħluq, u tidra hekk li tasal tnaqqar l-ikel minn idejn il-bniedem. F'dan il-każ jinħtieġ imma li wieħed iżommha 'l bogħod kemm jista' jkun mill-usinjol, għax jekk hi qribu tibda tghanni bħalu, tidhol f'pika miegħu u tftitex li tghaddih fil-għana; jekk ma titwarrabx 'il bogħod minnu, taqsam qalbha u tmūt hesrem.

In-nies tal-qedem kienu jifhmu li l-BILBLA hi għasfur ta' ħniena kbira u tjubija, u kienu jgħidu li hi "seba' darbiet kull jum titgħolla lejn is-sema biex tfahħar u tbierek lill-Mulej-ħallieq ta' kollox; bħalma sewwa sew is-sultan u profeta David, li għal seba' darbiet ta' kull jum kien jgħanni b'tifhir l'Alla. Jekk dan mhux tassew (u tassew mhux) imma, haġa li toqogħdilha ferm lill-BILBLA.

Għasfur hekk sabiħ u he'u hu meħtieġ u jiswa hafna għall-ġid tal-bniedem. Il-Bilbba ma taf tagħmel ebda deni, u għalhekk għandha tkun meqjuma minn kulħadd, għall-inqas meta hi haġja. Izda l-bniedem wisq drabi hu ta' qalb xierfa u, meta jaqbilu, jimsa bil-heffa kollha l-ġid li hu jieħu. U l-BILBLA, min-naħa l-oħra, fost l-ghotjiet tajba għandha, għandha dik il-ħtija, għal xi whud kbira u li ma tinħafirx: li hi twajba wisq twajba, saħansitra f'ħaħamha, li hu hafna bnin; u l-bniedem li ma jħobbx ħlief lilu nnifsu u zaqqieq, joqtolha biex jekolha.

U jfittxuha u jghassulha biex jaq-bduha taht idejhom, ghax hi bhima li, imhabba s-simplicita' taghha, malajr tinqabad. U msejknha, tinqabad jew bl-ixkubetta li toqtolha, sew bix-xibka li zzommha fiha u sahan-sitra b'xi mera li jqarraq biha. Twissija siewja ghal dawk ix-xbejbiet li jhobbu joqoghdu wisq quddiem il-mera.

Il-BILBLA tqum wisq kmieni, u ghalhekk torqod kmieni wkoll: wara l-ghabiex ma tidhirx u ma ssibha mkien. Biss darba wahda, il-Bliebel t'Assisi kisru din drawwethom, u dan kien meta habibhom San Frangisk halla ghal dejjem din l-art biex imur is-sema.

Kien miet San Frangisk fil-ghaxija tat-3 ta' Ottubru, wara ghib ix-xemx u kien beda jidlam. Jghidilna San Bonaventura u nsibuh miktub ukoll fil-ktieb "Lo specchio di perfezione"

li "il-Bliebel, ghasafar li jhobbu d-dawl u jistmerru d-dlamijiet tal-ghabiex, meta l-Qaddis Fqajjar t'Assisi harget ruhu minn gismu waqt li kienet nizlet ix-xemx, gew bi qtaj-jiet kbar madwar ic-cella tieghu fer-rehin jghannu ghana helu, li bih taw xhieda tal-glorja kbira li fiha tgholla dak li kien imdorri jistedinhom biex jghannu biex ifahhru l'Alla.

Il-bnedmin, aktarx migbudin iz-zejjed bl-imhabba taghhom infushom, kienu mbikkija ghall-mewt ta' San Frangisk, ghax kienu jhossu aktar ghat-telfa tieghu minn fosthom milli ghall-glorja li fiha kien imtella'. Il-BLIEBEL, ghal kuntrarju, sempliċi u genwieni, minghajr ma nsew il-hbiberija li dejjem kien jurihom f'hajtu, insew lilhom infushom, biex jifirhu u jaghmlu ghors ghall-glorja u l-hena tal-habib u benefattur taghhom.

P.L.M.

DINJA TONDA U KWADRA!

Wiehed surmast fisser lit-tfal ta' l-iskola li d-dinja hija ta' ghamla tonda, u biex jaghtihom ezempju wrihom it-tabakkiera tieghu li kienet tonda. L-ghada, biex jara jekk dawk it-tfal baqghux jiftakru fil-lezzjoni, staqsa lil Toninu: "Toninu, x'ghamla ghandha d-dinja?"

Toninu lemah it-tabakkiera tas-surmast, li kienet ohra kwadra, u dlonk wiegbu:— Sir, id-din'a daqqa tonda u daqqa kwadra.

IL-FLUS MHUX KOLLOX

Il-Missier: Ibni ftakar li fid-dinja mhux il-flus kollox, imma hemm hwejjeg li huma wisq ahjar mill-flus.

L-Iben: Iva, papa, imma kun af: dawk il-hwejjeg bil-flus jinxtraw.

* *
*

GHID IS-SEWWA

Wiehed avukat gie msejjah f'kawza bhala xhud.


Il-Magistrat bl-ahjar imgieba qallu: Sur avukat, ghall-mument wiehed insa l-professjoni tieghek, u ghid nitlobok IS-SEWWA

AHBARIJET TA' L-ART IMQADDSA

AMMINISTRATUR APOSTOLIKU ĠDID

L-ġurnal *Osservatore Romano* tal-Vatikan, fil-15 ta' Awissu li għadda, ta l-aħbar, li kienet jum qabel im-xandra mir-Rad'u Vatikana, li l-W.R.P. BONAVENTURA AKIKI, O.F.M., ġie maħtur u mibgħut Amministratur Appostoliku tal-Vigarjat Appostoliku ta' Aleppu, fis-Sirja.

P. Bonaventura Akiki kien ġa Vigarju Delegat f'Aleppu waqt li kien ukoll Kappillan ta' dik il-parroċċa importanti ħafna. Izda, ftit wara kien ġie maħtur Diskret tal-Kustodja ta' l-Art Imqaddsa għall-ilsien orjentali u Kappillan ta' Ġerusalem.



*Ir-Rev.mu P. Bonaventura Akiki
Delegat Appostoliku tas-Sorija*

Din il-kariga għolja lil P. Bonaventura ġiet fuqu f'hinijiet tassew għaq-quxin u ta' tfixkilijiet kbar. Hu, li hu ħabibna tal-qalb, ji'qa' żgur ix-Xewqat tagħna li nagħmlulu b' "Lehen l-Art Imqaddsa" għal kull ġid u għal appostolat mill-aktar għammieli, fil-waqt li nġhidu "AD MAIORA".

IL-HALLELIN INQABDU

Fl-aħhar għadd ta' "Lehen l-Art Imqaddsa" konna ttabbarna s-serq sagrilegu li kien sar minn xi hallelin, li kienu baqgħu ma nqabdux, iill-Madonna Addolorata tal-Kalvarju. Nimsabu issa ferhanin li nistgħu nxandru, li d-deheb misruq instab u li l-hallelin, li kienu tliet ġuvintur iżraeljani minn Tel-Aviv, huma taht idejn il-pulizija ta' Izrael.

RIED SINAGOGA HDEJN IL-MOSKIJA TA' OMAR

Fit-12 t'Awissu li għadda, li kien jum is-Sibt, u għalhekk, jum ta' btala u festa għal-Lhud, il-Kappillan Generali tal-eżerċtu ta' Izrael, fettillu jmur jitolb hdejn il-Moskija ta' Omar, li tigi fuq il-misrah tat-Tempju antik ta' Ġerusalem. Shlomo Goren (hekk jismu l-kappillan Generali) xtaq jew ried lil-Lhud l-oħra jagħmlu bħalu, jitolbu hemm-hekk, u jgħinuh biex 'il quddiem jibnu Sinagoga (knisja tal-Lhud). Kulhadd staghgebb imma b'din il-hlieqa, u wkoll il-Lhud infushom rawha bi kbira, hekk, li l-istess Rabbin Shlomo nnifsu kellu jfisser ruħu kemm jista' bl-għaqal ma' l-awtoritajiet.

L-affari, m'ghandiex xi nghidu, hi ta' tigrif għall-paċi: tista' tohloq tgergir u għadab fost il-Misilmin u xi mbarazzi aktar koroh. Gejna nafu iżda li, xi jum wara, il-gvern għaġal lir-Rabbin Goren iwaqqa' l-proġett tiegħu u, fl-istess waqt, hoġoq kumitat interministerjali għall-harsien ta' l-Imkejjen Imqaddsa.

IL-PRESIDENT TA' IZRAEL MILQUGH FIL-BAZILKA TA' NAZZARET

Il-President ta' l-istat ta' Izrael, l-Eċċellenza Tiegħu ZALMAN SHAZAR, fil-21 t'Awissu li għadda, gie milqugh uffiċjalment u f'ghamla l-aktar sollenni fil-Bieb tal-Bażilka tas-SS.ma. Annunzjata mis-Superjur u l-Komunità tal-Kunvent Frangiskan fl-okkażjoni ta' l-EWWEL ŻJARA TIEGħU f'dik il-Belt, li tagħha gie magħmul "Ċittadin Onorarju ta' Nazzalet".

Hawn fir-ritratt jidher fost il-patrijiet, bil-kappell abjad f'fidu miexi għall-Bażilka. Hu niżżel ismu fir-Reġistru tal-Visitaturi illustri.

Għax għandna nissieħbu f'din ir-Rivista

"LEHEN L-ART IMQADDSA"

L-ghan ta' din ir-Rivista "Lehen l-Art Imqaddsa" mhux haġ'ohra hliet tagħlim bit-tagħrif li nagħtu fuq l-Imkejjen Imqaddsa, li huma monumenti haġja li jixhdulna dak li għamel Ġesù ma' tul haġtu għall-fidwa tagħna fil-Palestina. Għalhekk, id-dawl tar-ruħ li niehdu mill-qari tagħha jqanqalna sabiex ninxtelu bl-imħabba għal Ġesù u ningibdu dejjem iżjed lejħ u naslu nimitaw xi ftit iżjed dak li Huwa ġarrab sabiex jifdina.

Jekk mis-shubija tagħkom jibqa' xi qliegh zġħir, dan imur mhux għalina, imma biss għal-"Opra Pija", u l-imseħbin u dawk kollha li b'xi mod jgħinuha jidhlu f'seħem minn dak il-ġid kollu tar-ruħ li jsir fil-Missjoni kbira tal-Kustodja tat-Terra Santa, nghidu aħna mill-opri kollha meritorji li jsiru fil-Palestina: mill-quddies li jsir fis-Santwarji, mit-talb, sawm, tghakkis meritorju u għamil ieħor, mhux biss isiru mill-Missjunarji, imma wkoll minn dawk kollha li jmorru hemm biex jagħtu qima lill-Ġesù. Hekk qatgħuha l-Papiet minn Piju VI il-quddiem sal-Papa tal-lum, Pawlu VI.

REQUIESCANT IN PACE

Nixtiequ li l-imseħbin tagħna jitolbu ghar-ruħ għażiża ta' dawn li ġejjin, li telqu minn din id-dinja qabilna, u li nieshom jixtiquna niftakru fihom fit-talb tagħna.

VALLETTA: Konċetta Mintoff, Omm Patri Dionisju Mintoff, Rafel Arnaud, Karmela Borg, Karmela u Ġużeppi Arnaud, Ġużeppi Galea, Manwel Fenech, Edgar Cesario, Alfonzo Seiberras, Ċensu u Pawlu Schembri, Giovanna Balzan, Olga Mifsud u Anna Mifsud Ellul, Marija Tereža Fenech, Pawlu Fenech, Ġio Maria Camilleri, Ġiona u Duminku Mifsud, Spiridione, Karmelina u Suor Karmelina Paris, Salvu u Pawlu Cordina, Ġovanni Mifsud, Mary u Karmelina Mifsud, Pawlina u Karmelina Sultana, Maria Attard, Ġużeppa Mifsud, George, Domenico u Olga Mifsud, Ġuża u Mejtin Caruana, Francesco Bugeja, Raffaela Zammit, Bersabea Cachia, Ġużeppi u Margerita Vella, Konċetta Debattista, Margerita Stella Hawwek, Anježe Axisa, Harry u Paul Frendo Azzopardi, Ergardo, Raffaele u Elena Frendo.

BIRKIRKARA: Salvu Duca, Ġużeppi Abela, Lazzru Mallia, Tonina Ciappara, Suor Benigna, Salvu Gauci, Karmnu Micallef, Ġużeppi Falzon, Bertu u Marija Sammut, Giovanna u Anna Briffa, Tereža Bonnici, Franġisku u Anġla Grima, Filomena Bonnici, Mosè, Karmela, Franġisku u Rozina Zarb, Mikiel u Pawla Fenech, Bertu Gauci, Franġisku Borg, Berta Borg, Grazia Gauci u Erwieh Minsija, Franġisku Farrugia, Karmela Abela, Ġużeppi

u Ġejtu Camilleri, Kostantinu Attard, Franġiska Sammut, Margerita u Ganni Cassar, Ġużeppi Michelina, Alfonzo Gatt.

MGARR: Ċensu, Filomena, Ġużeppi, Natalina Stivala, Ċensu Grima, Erwieh Minsijin, Katarina Buhagiar, Alice Muscat, Pawlu Grima, Marjanna Cordina, Ġużeppa Grixti, Annunzjata Pulis, Konċetta Parnis.

MARSA: Ċensu, Margerita, Edwardu, Ġużeppi, Carmelo u Savarina Gatt, Ġużeppi Xerri, Emilja u Anġlu Debono, Ganni u Rożarja Vella, Joseph Baldacchino, Jolanda Attard, Ġużeppi u Konċetta Baldacchino, Ġużeppi u Konċetta Pulicino, Ġużeppi Micallef, Margerita Micallef, Karmnu Micallef, Rafel, Pawlu u Manwel Brincat, Regina Cini, Pawlu Cini, Mikiel Cassar, Jane Muscat, Margerita u Karmni Paris, Ġużeppa Katarina, Manwela u Ġużeppa Agius.

HAMRUN: Marija u Pawlu Muscat, Ġużeppi Coleiro, Giovanna u Manwela Magro, Beatrice, Ġużeppa, Alice u Evelina Buhagiar, Ġuditta, Rożarja u Luċija Borg, Ġużeppi, Valentina, Marjanna, Luċija u Marylene Sammut, Voleiro, Suni, Doris, Assuero, Remig u Agostino Muscat.

SAN PAWL IL-BAHAR: Klementina u Franġisku Xuereb, Ġakbu u Margerita Taylor, Manswetu u Filippu Cassar, Ġuditta, Rebekka, Ruth u Filomena D'Emanuele, Katarina, Alessio, Karmnu u Katarina Borg Cardona.

SAFI: Ćensu u Karmni Zerafa. Marija u Anna Mifsud. Marija Meli Ćensu, Paćifiku u Anđlu Zerafa. Marija Cutajar. Mikelina Vella. Ćanni Vella. Martinu Cutajar. Karmela u Anna Spiteri.

BIRŻEBBUĜA: Salvinu, Ćanni u Lawrenz Grixti. Salvinu Ćamilleri. Ćensu u Tereza Abela. Ćużepi Navarra. Serafina u Kerubina Mifsud. Anđelika u Bernardetta Coleiro. Mansweta u Bonaventura Baldacchino. Bernardino u Guido Vella. Filomena u Katarina Vella.

MELLIEHA: Pawla, Manwela u Karmela Borg. Kristinu u Marija Sant. Pawla u Rosy Xuereb. Dora Bartolo. Mary Mifsud. Salvu Mifsud. Tonina Fenech. Valentina u Rebekka Salvadori. Ćużepi Axiak. Manwel Cassar.

MOSTA: Ruh Minsija. Marija, Polly, Franđisku u Ćovanna Deguara. Santu u Karmela Buhagar. Karmnu Pisani. Anna Pisani. Karmnu Vella. Margerita Vella. Filippo Magro. Gianmaria Mifsud. Margerita Xiberras. Ćużepina Magro. Serafina, Mansweta, Dolor, Ivan, Filippu u Ćovanna Serafini.

KIRKOP: Ćanni Grech. Ćużepa u Mikiel Dimech. Pasqualino, Marjanna u Manwela Cordina. Ruth Magro. Agostinu, Akkursju u Remiđju Cortis. Spiridione u Ćanni Magro.

MQABBA: Karmnu Barbara. Pawlu Borg. Baldassare u Assweru Felice. Vestra Gauci. Tereza Gatt. Grazia Zammit. Tonina Zerafa. Karmnu Zerafa.

SLIEMA (Stella Maris): Manwel, Gorg, Ćanni, Pawlinu, Ineż u Turu Vella. Ćużepi Baldacchino. Man-

wela u Filomena Clarke. Ćużepina u Valentina Kirkop. Arimatea u Ineż Baldacchino. Ćużepina u Assweru Vella.

GHAXAQ: Adrijana, Lawrenz, Alessandru u Marija Agius. Mikiel, Salvu u Karmnu Zammit. Filippu, Ćużepina, Katarina, Salvina u Filomena Magro. Ćużepina, Manwela u Marija Cutajar. Konćetta Mintoff. Alessandru u Eđidju Mallia.

SENGLEA: Margerita Rizzo. Kalćidon Fava. Ćużepi u Karmela Grech. Ćużepi u Karmela Bugeja. Karmela u Karmelo Gatt. Mikiel Gatt. Tereza Xuereb. Nestu Xuereb. Franđisku Facciol. Ćużepi Cauchi.

GHAWDEX

QALA: Grazja Cremona. Marija u Franđisku Attard. Anđla u Salvu Grima. Ganna u Toni Vella. Tereza u Ćużepi Sultana. Dun Ćużep Vella. Tereza, Anđlu, Pawlu, Karmelo, Karmela, Ćanni, Tonina, Guditte, Marija u Ćużepi Xerri. Karmela Mizzi. Kaptan Galea. Roza, Franđisku, Gerita, Ćużepi u Kelinu Falzon. Marija Anna Portelli. Marija Mizzi. Anđla Portelli. Ćanni Portelli. Ćanni, Marija, Anđlu u Karmela Portelli. Geswalda, Salvu u Ćużepi Camilleri. Dun C. Camilleri. Karmela u Toni Grima. Mikiel Mercieca. Ćużepi Xerri. Valentina Sciberras. Marija, Roza u Franđisku Cefai. Marija Xerri. Salvu u Rożarja Said. Roza Butigieg. Sika Sultana. Ćovanna D'Emanuele. Ćużepa Butigieg. Marija Grima. Ćużepa Falzon.

Min-naħa taġħna niżguraw lil qra-bathom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.